

संपादकीय

दिल्ली के लापता लोग

पिछले दिनों इस खबर ने दिल्ली और देश के लोगों को चौंकाया कि इस साल जनवरी माह में ही देश की राजधानी में 800 लोग लापता पाए गए, जिसमें महिला, बच्चे व अन्य वयस्क भी शामिल हैं। जैसा कि स्वाभाविक था दिल्ली में लापता लोगों का आंकड़ा सामने आने के बाद आम लोगों में चिंता व्याप्त हो गई। प्रशासनिक स्तर पर भी इस समस्या की ओर अधिकारियों का ध्यान गया। बेलगाम सोशल मीडिया पर तो इन आंकड़ों पर अपनी-अपनी सुविधा और राजनीतिक हितों के मंदेनजर व्याख्या और बयानबाजी सामने आने लगी। पब्लिक फोरम पर कहा जाने लगा कि यह दिल्ली की कानून व्यवस्था पर प्रश्नचिन्ह है। इन आंकड़ों के सामने आने के बाद घर से निकलने के बाद सुरक्षा इंतजामों को लेकर तमाम तरह की सलाहें दी जाने लगीं। कुछ लोग देश के सिस्टम पर सवाल खड़े करने लगे। कुछ लोगों में भय से जुड़ी प्रतिक्रिया भी सामने आई। लेकिन इस बाबत दिल्ली पुलिस द्वारा जारी आंकड़े भी अधिक चिंता बढ़ाने वाले नजर आए। प्रथम दृष्टया यह खबर परेशान करने वाली है, लेकिन पड़ताल में पाया गया कि यह स्थिति पिछले कुछ सालों के आंकड़ों के ही अनुरूप है। अगर हम पिछले कुछ सालों के आंकड़ों पर नजर डालें तो यह स्थिति की पुनरावृत्ति ही है। लेकिन यदि बोते कुछ सालों में लापता होने वाले लोगों की संख्या पर नजर डालें तो कहा जाता है कि इस साल जनवरी में सामने आई लापता लोगों की संख्या ज्यादा नहीं है। इस बाबत दिल्ली पुलिस का कहना है कि जनवरी 26 में कुल 1,777 लोगों के लापता होने की रिपोर्ट दर्ज कराई गई। प्रथम दृष्टया यह संख्या भले ही बड़ी लगे, लेकिन जब पिछले दो सालों के आंकड़ों से इसकी तुलना की जाती है तो नई तस्वीर उभरती है। दरअसल, इन आंकड़ों की तह में जाएं तो दिल्ली का विशाल इलाका व सघन जनसंख्या घनत्व भी इसके मूल में है। दरअसल, एक बड़ी आबादी रोजगार व अन्य कार्यों के लिए दिल्ली आती-जाती रहती है। दिल्ली पुलिस के आंकड़ों के अनुसार साल 2024 में करीब 24,893 लोग लापता हुए थे। यानी एक माह में औसतन 2,074 लोग। वहीं साल 2025 में ये संख्या 24,508 लोग लापता हुए। अर्थात? हर माह 2,042 लोग गुम हुए। इस दृष्टि से जनवरी, 26 का आंकड़ा इस संख्या से कम है। सवाल है कि 2026 के पहले माह के आंकड़ों को लेकर भय क्यों व्याप्त हुआ? दरअसल, पहले पंद्रह दिनों के आंकड़ों के हिसाब से दिल्ली में हर रोज 54 लोग लापता हो रहे थे। इन आंकड़ों के सामने आने के बाद लोगों ने इसके मूल में किसी संकट को देखा। दिल्ली पुलिस के अनुसार ये आंकड़े स्थायी गुमशुदगी के नहीं होते। कुछ लोग अल्पकाल के लिए कहीं चले जाते हैं और देर रात तक घर भी लौट आते हैं। पुलिस का यह भी कहना है कि राष्ट्रीय राजधानी में ऑनलाइन और ऐप आधारित सिस्टम के जरिये लोग जल्दबाजी में अपने परिजनों के लापता होने की रिपोर्ट दर्ज करा देते हैं।

चिंतन-मनन

समय का वक्र

जब तुम्हें लगता है कि समय बहुत कम है, तुम या तो बेचैन होते हो या अत्यन्त सजगता की अवस्था में होते हो। दुखी या उत्सुक होने पर तुम्हें समय बहुत लम्बा लगता है। जब तुम प्रसन्न हो और जो कुछ कर रहे हो, उसमें आनंद आ रहा है, तब तुम्हें समय का आभास नहीं होता। इसी प्रकार, नींद में भी तुम्हें समय का आभास नहीं होता। जब तुम समय से आगे हो, समय कटता ही नहीं और नीरसता अनुभव होती है। जब समय तुम्हारे आगे है, तब तुम आश्चर्यचकित और स्तब्ध होते हो। तुम घटनाओं को आत्मसात नहीं कर पाते। गहन ध्यान में तुम ही समय हो और सब कुछ तुम्हारे ही अहदर घटित हो रहा है। घटनाएं तुममें ऐसे घट रही हैं, जैसे आसमान में बादल गुजरते हैं। जब तुम समय के साथ होते हो, तुम जानो हो, तुम्हारा मन शांत है। जब मन प्रसन्न होता है, तब यह विस्तृत होता है, तब समय भी बहुत छोटा लगता है। जब मन दुखी होता है, संकुचित होता है, तब समय बहुत लंबा प्रतीत होता है। जब मन समर्चित है, स्थिर है, तब यह काल के परे है। इन दोनों स्थितियों से बचने के लिए कई व्यक्ति शराब या निद्रा का सहारा लेते हैं, परंतु जब मन जड़ या बेसुध होता है, तब यह अपनी ही अनुभूति नहीं कर सकता। समाधि ही असल शांति है, जो मन और समय के परे है। जैसे मन समय को अनुभव करता है, वैसे इस क्षण का भी अपना एक मन है। एक विराट मन, जिसमें व्यवस्था करने की अपरिमित और असीम योग्यता है। एक विचार और कुछ नहीं, समय के इस क्षण में एक तरंग है और समाधि के कुछ ही पल मन को ऊर्जा से भर देते हैं। निद्रावस्था के पहले और जिस पल तुम नींद से जगाते हो, सचेतनता के उन धूमिल क्षणों में, समय के परे जाने का अनुभव करो। जीवन साकार व निराकार का मिश्रणहै। भावनाओं का कोई आकार नहीं परंतु उनकी अभिव्यक्ति साकार होती है। आत्मा का कोई रूप नहीं परंतु उसका निवास साकार में है। इसी तरह, ज्ञान और कृपा का भी कोई रूप नहीं, लेकिन उनकी अभिव्यक्ति किसी रूप द्वारा ही होती है। निराकार को हटा देने से तुम जड़ बनते हो- सांसारिक और संवेदनशील। आकार को छोड़ देने से तुम एक भ्रमित तपस्वी, अत्यधिक सपने देखने वाले या भावनात्मक रूप से विशिष्ट व्यक्ति बन जाते हो।

आवश्यकता है

आवश्यकता है दैनिक सब का सपना समाचार पत्र को उत्तर प्रदेश के समस्त जिलों में ब्लॉक स्तर, तहसील स्तर व जिला स्तर पर संवाददाताओं की ड्यूटुक अव्यर्थी संपर्क करें या व्हाट्सएप करें।

9456884327/8218179552



डॉ. प्रियंका सौरभ

हरियाणा के सूरजकुंड अंतरराष्ट्रीय मेले में झुला टूटने की घटना ने एक बार फिर साबित कर दिया कि हमारे यहाँ मनोरंजन भी जान संखिम में डालकर ही किया जाता है। जिस मेले को संस्कृति, कला और पर्यटन का उत्सव कहा जाता है, वही मेला एक पल में चीखों, अफरातफरी और मातम में बदल गया। झुले के अचानक टूटकर गिरने से एक पुलिस इंस्पेक्टर की मौत हो गई और तेरह लोग गंभीर रूप से घायल हुए। यह सिर्फ़ एक दुर्घटना नहीं, बल्कि उस व्यवस्था का परिणाम है जहाँ सुरक्षा सबसे अखिरी प्राथमिकता बन चुकी है। सुरजकुंड हादसे में एक पुलिस इंस्पेक्टर की मौत हो गई और तेरह लोग गंभीर रूप से घायल हुए। यह सिर्फ़ एक दुर्घटना नहीं, बल्कि उस व्यवस्था का परिणाम है जहाँ सुरक्षा सबसे अखिरी प्राथमिकता बन चुकी है। सुरजकुंड हादसा अचानक नहीं हुआ। यह उस लापरवाही की परिणति है, जिसे सालों से ह्छलने दोह्द कहकर नजरअंदाज किया जाता रहा है। सबसे बड़ा सवाल यह है कि आखिर ऐसे झूलों की अनुमति कैसे दी जाती है? क्या इनके फिटनेस

बोफोर्स से ट्रेड डील तक का सफर और बदलते भारत में कांग्रेस की ठहरी हुई सोच



कातिलाल मांडोत

सद के उच्च सदन में प्रधानमंत्री नरेंद्र मोदी का एक घंटे अड़तीस मिनट का भाषण केवल एक राजनीतिक जवाब नहीं था, बल्कि वह पिछले सात दशकों की राजनीतिक संस्कृति और बीते ग्यारह वर्षों में बदले भारत के आत्मविश्वास का आईना था। विपक्ष के शोर, नारेबाजी और वॉकआउट के बीच दिया गया यह उद्घोषन इस सवाल को फिर से केंद्र में ले आया कि देश आज किस दिशा में खड़ा है और कौन-सी सोच उसे आगे बढ़ा रही है। प्रधानमंत्री का ह्बोफोर्स डील से ट्रेड डील तकह्द का कथन दरअसल एक पूरे युगान्तरण का प्रतीक है, जिसमें भारत ने घोटालों, नीतिगत जड़ता और वैश्विक अविश्वास के दौर से निकलकर आत्मनिर्भरता, वैश्विक साझेदारी और आर्थिक महत्वाकांक्षा की राह पकड़ी है। कांग्रेस की राजनीति लंबे समय से सत्ता को अपना जन्मसिद्ध अधिकार मानती रही है। आजादी के बाद दशकों तक केंद्र और अनेक राज्यों में शासन करने के बावजूद कांग्रेस देश को वह निर्णायक नेतृत्व नहीं दे पाई, जिसकी जरूरत थी। बोफोर्स घोटाला केवल एक रक्षा सौदे का मामला नहीं था, बल्कि वह उस मानसिकता का प्रतीक था जिसमें सत्ता, परिवार और हितों की गठजोड़ ने राष्ट्रीय हितों को पीछे छोड़ दिया। उसी दौर में भारत वैश्विक मंच पर एक ऐसा देश था, जिससे समझौते करने में दुनिया हिचकती थी और जिसकी अर्थव्यवस्था सहायता और कर्ज पर टिकी मानी जाती थी। प्रधानमंत्री मोदी ने राज्यसभा में ठीक ही कहा कि

सर्टिफिकेट की कोई गंभीर जाँच होती है या फिर कुछ कागजों और हस्ताक्षरों से ही सब कुछ हमेंनेजह्द कर दिया जाता है? हर बड़े मेले से पहले प्रशासन सुरक्षा के दावे करता है-ड्यूटी पर पुलिस, एंबुलेंस, दमकल वाहन-लेकिन झूलों की तकनीकी जाँच अक्सर औपचारिकता भर बनकर रह जाती है। जिस मशीन पर दर्जनों जिंदगियाँ झूल रही हों, उसकी गुणवत्ता, मेटेनॅस और ऑपरेटर की ट्रेनिंग पर कोई सख्त निगरानी क्यों नहीं होती?

यह पहली बार नहीं है जब किसी मेले या मनोरंजन पार्क में झुला गिरने से मौतें हुई हों। देश के अलग-अलग राज्यों में समय-समय पर ऐसे हादसे होते रहे हैं-कहीं बच्चों की जान गई, कहीं महिलाएँ घायल हुईं, कहीं पूरा परिवार उजड़ गया। हर बार वही कहानी दोहराई जाती है-जाँच के आदेश, मुआवजे की घोषणा और कुछ दिनों का शोर। फिर सब कुछ भुला दिया जाता है, अगली दुर्घटना तक।

सुरजकुंड हादसे में एक पुलिस इंस्पेक्टर की मौत होना इस त्रासदी को और गंभीर बना देता है। जो व्यक्ति जनता की सुरक्षा के लिए तैनात था, वही स्वयं व्यवस्था की लापरवाही का शिकार हो गया। यह घटना प्रतीक है उस विडंबना की, जहाँ सुरक्षा देने वाला भी सुरक्षित नहीं है। सवाल यह है कि अगर एक अधिकारी की जान यूँ ही चली गई, तो आम नागरिक की सुरक्षा की क्या गारंटी है?

प्रशासन अक्सर टेकेदारों पर दोष मढ़कर पल्ला झाड़ लेता है। कहा जाता है कि झुला निजी संचालक का था, मेटेनॅस उसकी जिम्मेदारी थी। लेकिन क्या प्रशासन की जिम्मेदारी यहीं खत्म हो जाती है? क्या बिना कड़ी जाँच के किसी भी ठेकेदार को मौत के झूले लगाने की खुली छूट दी जा सकती है? अगर हाँ, तो फिर हादसे के बाद सिर्फ़ ठेकेदार को दोषी ठहराना एक तरह का धोखा ही




कांग्रेस, टीएमसी या डीएमके जैसी पार्टियाँ दशकों तक सत्ता में रहीं, फिर भी देश उन्हें किस उपलब्धि से याद करता है, यह प्रश्न आज भी अनुत्तरित है। इसके उलट, बीते ग्यारह वर्षों में भारत की तस्वीर बदली है। आज भारत विश्व की चौथी सबसे बड़ी अर्थव्यवस्था बनने की ओर बढ़ चुका है, वैश्विक आपूर्ति श्रृंखलाओं में उसकी भूमिका मजबूत हुई है और बड़े-बड़े देश भारत के साथ व्यापार समझौतों के लिए उत्सुक हैं। यूरोपीय यूनियन से लेकर अमेरिका तक के साथ हो रही ट्रेड डीलस इस बदले हुए भरोसे का प्रमाण हैं। कांग्रेस की समस्या केवल नीतियों तक सीमित नहीं है, उसकी भाषा और संस्कार भी सवालों के घेरे में हैं। ह्मोदी तेरी कन्न खुदेगीह्द जैसे नारे ने केवल राजनीतिक असहमति की मर्यादों को तोड़ते हैं, बल्कि लोकतांत्रिक मूल्यों का भी अपमान करते हैं। प्रधानमंत्री ने सही पूछा कि यह कैसी ह्मोहब्बत की दुकानह्द है, जिसमें किसी निर्वाचित प्रधानमंत्री की कन्न खोदने की बात की जाती है। यह भाषा बताती है कि कांग्रेस आज भी नकारात्मकता और व्यक्तिगत द्वेष की राजनीति में उलझी हुई है, जबकि देश सकारात्मक एजेंडे और भविष्य की बात करना चाहता है। कांग्रेस के ह्दयवराजह्द द्वारा एक सिख सांसद को गद्दार कहने का उल्लेख भी इसी मानसिकता की ओर इशारा करता है। वह केवल एक व्यक्ति पर टिप्पणी नहीं, बल्कि पूरे सिख समुदाय और उनके गुरुओं का अपमान

है। असल में यह समस्या सिस्टम की है। मेले अस्थायी होते हैं, लेकिन लापरवाही स्थायी। सुरक्षा मानकों को ह्दतिरिक्त खर्चह्द समझा जाता है और मुनाफे को सबसे ऊपर रखा जाता है। झूले पुराने होते हैं, कई बार दूसरे राज्यों से लाकर बिना समुचित जाँच के लगा दिए जाते हैं। ऑपरेटर अक्सर अप्रशिक्षित होते हैं, जिन्हें न मशीन की तकनीक की समझ होती है और न आपात स्थिति से निपटने की ट्रेनिंग।

दुखद यह भी है कि हादसे के बाद प्रशासन की संवेदनशीलता केवल मुआवजे की घोषणा तक सीमित रह जाती है। मृतक के परिवार को कुछ लाख रुपये देकर समझ लिया जाता है कि जिम्मेदारी पूरी हो गई। लेकिन क्या किसी की जान की कीमत कुछ लाख रुपये हो सकती है? क्या मुआवजा उस दर्द, उस खालीपन और उस अन्याय की भरपाई कर सकता है? सवाल यह भी है कि क्या हमारे यहाँ मनोरंजन का मतलब ही जोखिम बन गया है? क्या मेले, झूले और उत्सव आम आदमी के लिए ह्दलक आजमानेह्द की जगह बन चुके हैं-जहाँ जिंदा लौटना भी किस्मत पर निर्भर हो? यह सोच किसी भी सभ्य समाज के लिए शर्मनाक है।

सुरजकुंड मेला अंतरराष्ट्रीय पहचान रखता है। देश-विदेश से लोग यहाँ आते हैं। अगर ऐसे प्रतिष्ठित आयोजन में सुरक्षा का यह हाल है, तो छोटे कस्बों और गाँवों के मेलों की स्थिति का अंदाजा लगाना मुश्किल नहीं है। वहाँ न जाँच होती है, न एंबुलेंस समय पर पहुँचती है और न ही किसी की जवाबदेही तय होती है। अब जरूरत है केवल संवेदना जताने की नहीं, बल्कि ठोस कार्रवाई की। हर मेले और मनोरंजन आयोजन के लिए सख्त सुरक्षा मानक तय होने चाहिए। झूलों की तकनीकी जाँच स्वतंत्र विशेषज्ञों से कराई जाए, न कि औपचारिक समितियों से। ऑपरेटरों की ट्रेनिंग अनिवार्य



हो और जरा-सी लापरवाही पर लाइसेंस रद्द किया जाए। सबसे अहम बात-हादसे की स्थिति में सिर्फ़ मुआवजा नहीं, बल्कि आपराधिक जिम्मेदारी भी तय की जाए। आज सुरजकुंड में झुला गिरा है। कल यह किसी और मेले में गिरगा, अगर हमने अभी भी आँखें मूँद रखीं। सवाल यह नहीं है कि अगला हादसा कहाँ होगा, सवाल यह है कि क्या हम हर बार मौत के बाद ही जागेँगे? मेलों का मकसद खुशी बाँटना होता है, मौत नहीं। लेकिन जब खुशी के टिकट पर जिंदगी बिकने लगे, तो समझ लेना चाहिए कि यह सिर्फ़ हादसा नहीं, एक अपराध है-और उस अपराध की जिम्मेदारी तय करना ही सच्ची श्रद्धांजलि होगी। (लेखिका पीएचडी (राजनीति विज्ञान), कवयित्री एवं सामाजिक चिंतक हैं)

करते हैं कि भारत-अमेरिका संबंध एक नए दौर में प्रवेश कर रहे हैं। आयात शुल्क में कटौती, संयुक्त बयान और संभावित हस्ताक्षर केवल आर्थिक आंकड़े नहीं हैं, बल्कि यह उस भरोसे का संकेत हैं जो दुनिया आज भारत पर कर रही है। कभी जिस भारत को समझौतों की मेज पर जगह पाने के लिए संघर्ष करना पड़ता था, आज वही भारत शर्तें तय करने की स्थिति में है।

कांग्रेस की विडंबना यह है कि वह इस बदलाव को स्वीकार करने के बजाय उसे नकारने में ऊर्जा खर्च कर रही है। प्रधानमंत्री की कुर्सी को अपनी जागीर मानने वाली मानसिकता आज भी उसे परेशान करती है। उसे यह सवाल कचोटा है कि एक साधारण पृष्ठभूमि से आया व्यक्ति देश का नेतृत्व कैसे कर सकता है। यही असहजता उसकी बयानबाजी में झलकती है, चाहे वह ह्दकब्रह्द जैसे शब्द हों या व्यक्तिगत आरोप। आज का भारत भावनाओं से नहीं, तथ्यों और परिणामों से बात करता है। ग्यारह वर्षों में सड़कों, रेल, डिजिटल भुगतान, रक्षा उत्पादन, अंतरिक्ष और कूटनीति में जो बदलाव आए हैं, वे किसी प्रचार का नहीं, बल्कि नीतिगत निरंतरता और कर्मनिष्ठा का परिणाम हैं। प्रधानमंत्री मोदी का विश्वसत्ता की ओर भारत को ले जाने का लक्ष्य केवल सपना नहीं, बल्कि स्पष्ट रोडमैप पर आधारित है।

अंततः यह बहस केवल मोदी बनाम कांग्रेस की नहीं है, बल्कि पुरानी और नई सोच की है। एक ओर वह राजनीति है जो अतीत के घोटालों, परिवारवाद और नकारात्मक नारों से बाहर नहीं निकल पा रही, और दूसरी ओर वह नेतृत्व है जो आत्मविश्वास, सत्यनिष्ठा और परिश्रम के बल पर भारत को नई ऊँचाइयों तक ले जाना चाहता है। बोफोर्स से ट्रेड डील तक का यह सफर बताता है कि देश ने रास्ता चुन लिया है। अब सवाल यह है कि कांग्रेस कब अपने भीतर झाँककर यह समझेगी कि भारत बदल चुका है, और राजनीति को भी बदलना होगा।

(वरिष्ठ पत्रकार, साहित्यकार स्तम्भकार)
(यह लेखक के व्यक्तिगत विचार हैं इससे संपादक का

गह्वों वाली व्यवस्था और खतरे में पड़ता जीवन



मीडिया सवाल तो उठाता है, लेकिन छोटे शहरों, कस्बों और गाँवों में यही गह्वे रोज जिंदगियाँ निगल रहे हैं और खबर तक नहीं बनते। वहां न कैमरा पहुंचता है, न कोई प्रतिनिधि, न कोई जांच समिति। वहां मौतें सिर्फ परिवारों की निजी त्रासदी बनकर रह जाती हैं। क्या नागरिक का भूच्य नजरि के आकार से तय होगा। क्या महानगरों का नागरिक ज्यादा कीमती है और छोटे शहरों का नागरिक सस्ता। यह असमानता केवल संसाधनों की नहीं, बल्कि संवेदनाओं की भी है। हम एक ओर विकसित भारत, सशक्त भारत, विश्व की तीसरी सबसे बड़ी अर्थव्यवस्था बनने की बात करते हैं, दूसरी ओर हमारी सड़कों पर खुले गह्वे हमें आंखें दिखाते हैं। विकास की रफ्तार तेज हो सकती है, लेकिन यदि उस रफ्तार में सुरक्षा, जिम्मेदारी और मानवीय संवेदना नहीं जुड़ी, तो वह रफ्तार विनाश की ओर ही ले जाएगी। यह विडंबना ही है कि हम स्मार्ट सिटी की बातें करते हैं, लेकिन स्मार्ट बैरिकेडिंग,

स्मार्ट चेतावनी और स्मार्ट जिम्मेदारी पर बात करना भूल जाते हैं। तकनीक के युग में भी एक साधारण चेतावनी बोर्ड लगाना हमारे तंत्र को याद नहीं रहता। दरअसल समस्या केवल लापरवाही की नहीं, बल्कि उस मानसिकता की है जिसमें नागरिक को एक आंकड़ा समझ लिया गया है। फाड़लों में वह एक केस नंबर है, सड़क पर वह एक बाधा और हादसे के बाद वह एक आंकड़ा। जब तक प्रशासन और शासन की दृष्टि में नागरिक का जीवन सर्वोपरि मूल्य नहीं बनेगा, जब तक हर नया गड्ढा एक नई मौत की संभावना बनकर खड़ा रहेगा। सवाल यह भी है कि क्या इन गड्ढों के लिए कभी उच्च स्तर पर नैतिक जिम्मेदारी तय होगी। क्या कभी ऐसा होगा कि किसी बड़े पद पर बैठ व्यक्ति से पूछा जाए कि आपके विभाग की लापरवाही से एक जान गई, इसलिए आप पद पर बने रहने के नैतिक अधिकारी नहीं हैं।

भ्रष्ट शासन के समापन होने की बड़ी-बड़ी घोषणाएं हर चुनाव में सुनाई देती हैं। पोस्टर बदलते हैं, नारे बदलते हैं, लेकिन जमीन पर गड्ढे वैसे ही रहते हैं। यदि भ्रष्टाचार केवल रिशत लेने तक सीमित होता तो शायद उसे पहचानना आसान होता, लेकिन यह जो संवेदनहीन भ्रष्टाचार है, जहां निमोष की अनेदखी, सुरक्षा मानकों की उपेक्षा और समय पर काम पूरा न करना शामिल है, यह ज्यादा खतरनाक है। इसमें पैसा दिखाता नहीं, लेकिन इसकी कीमत किसी की जान से चुकानी पड़ती है।

आज जब हम अमृत काल और शताब्दी वर्ष में नए भारत की कल्पना कर रहे हैं, तब यह प्रश्न और भी तीखा हो जाता है कि क्या खुले गड्ढों वाला देश महान बन सकता है। क्या वह देश विकसित कहलाने योग्य है, जहां नागरिक रात को सड़क पर निकलते समय यह दुआ करे कि कहीं कोई गड्ढा उसकी जिंदगी न छीन ले। विकास केवल पुलों, सड़कों और इमारतों से नहीं मापा जाता, बल्कि इस बात से मापा जाता है कि आम आदमी खुद को कितना सुरक्षित महसूस करता है। यदि सुरक्षा का भरोसा नहीं, तो सारी उपलब्धियाँ खोखली हैं। गड्ढों में गिरी व्यवस्था केवल सड़कों की समस्या नहीं है, वह हमारे शासन तंत्र की नैतिक गिरावट का प्रतीक है। यह उस दूरी को दिखाता है जो सत्ता और नागरिक के बीच बढ़ती जा रही है। जब तक हर गड्ढे को सिर्फ तकनीकी खामी समझा जाएगा और हर मौत को दुर्भाग्य कहकर टाल दिया जाएगा, तब तक यह सिलसिला रुकेगा नहीं। जरूरत इस बात की है कि हर गड्ढा एक सवाल बने, हर मौत एक चेतावनी और हर लापरवाही एक अपराध मानी जाए।

कब वे गड्ढे भरेँगे, कब व्यवस्था की दरारें बंद होंगी और कब विकास की दौड़ में भागता देश यह भरोसा पाएगा कि वह सुरक्षित हाथों में है, यह सवाल आज हर नागरिक के मन में है। शायद उस दिन हम सचमुच कह सकेंगे कि हमारा देश महान बनने की राह पर है। अभी तो लगता है कि हम महान नहीं, बल्कि परेशान हैं और वह परेशानी सिर्फ गड्ढों की नहीं, गड्ढों में गिरती संवेदनाओं की है।

(यह लेखक के व्यक्तिगत विचार हैं इससे संपादक का सहमत होना अनिवार्य नहीं है)

अफजलपुर लुट कौराला में खुलेगी के एस एम क्रिकेट एकेडमी

आगामी नए सत्र से होंगे एडमिशन शुरू, राष्ट्रीय स्तर के कोच संभालेंगे क्रिकेट एकेडमी

धनौरा/अमरोहा (सब का सपना):- कुंदन सिंह मेमोरियल एजुकेशनल ग्रुप की शान में एक और इजाफा होने जा रहा है। के एस एम ग्रुप शीघ्र ही अफजलपुर लुट कौराला में के एस एम क्रिकेट एकेडमी शुरू करेगा। आगामी नए वर्ष में एडमिशन शुरू हो जायेंगे। के एस एम समूह के चेयरमैन गुरमीत सिंह ने बताया कि शीघ्र ही के एस एम क्रिकेट एकेडमी अफजलपुर लुट कौराला का शुभारंभ होगा राष्ट्रीय स्तर के क्रिकेट कोच बच्चों की प्रतिभा को निखारेंगे। अब पढ़ाई के साथ साथ क्षेत्र के बच्चे क्रिकेट में भी अपना भविष्य बना सकते हैं। के एस एम क्रिकेट एकेडमी न केवल वेस्ट यूपी की नंबर वन क्रिकेट एकेडमी बनेगी बल्कि उत्तर प्रदेश



की नम्बर वन क्रिकेट एकेडमी बनेगी। जिसकी पिच पर राष्ट्रीय स्तर के खिलाड़ी तैयार होंगे। दिल्ली से आये राष्ट्रीय स्तर के कोच रहीस हसन ने के एस एम एकेडमी का स्थलीय निरीक्षण किया तथा लोकेशन को सही बताते हुए फील्ड को क्रिकेट के मैदान अनुरूप बनाने की बात

कही। रहीस हसन वीरेंद्र सागवान की क्रिकेट एकेडमी 10 वर्ष संभाल चुके हैं। तथा एन सी आर में आर पी क्रिकेट एकेडमी देख रहे हैं। आई सी सी लेवल वन के कोच हैं एस एस धोनी लेवल वन का कोर्स एवं आई सी सी के पीच कोडीटर हैं। अफजलपुर लुट



कौराला में के एस एम क्रिकेट एकेडमी शुरू होने से न केवल क्षेत्र के क्रिकेट प्रेमियों को बल्कि मुरादाबाद मंडल से बड़ी प्रतिभाएं निखारने का अवसर मिलेगा। के एस एम क्रिकेट एकेडमी अफजलपुर लुट कौराला के कोच रहीस हसन ने बताया कि एकेडमी

में एडमिशन लेने की उम्र कम से कम आठ वर्ष है आगामी नए सत्र से एडमिशन शुरू हो जायेंगे। के एस एम क्रिकेट एकेडमी अफजलपुर लुट कौराला स्टेड लेवल के क्रिकेट मैचों का आयोजन भी अपनी पिच पर करेगी।

दिव्यांगजन रोजगार अभियान 2.0" के तहत 12 और 13 फरवरी को होगा रोजगार मेले का आयोजन

अमरोहा (सब का सपना):- मुख्य विकास अधिकारी अश्वनी कुमार मिश्र ने अवगत कराया कि मिशन निदेशक, उ०प्र० कौशल विकास मिशन, आई०टी०आई० के निर्देशों के क्रम में जनपद स्तर पर 06 से 13 फरवरी, 2026 के मध्य "दिव्यांगजन रोजगार अभियान 2.0" संचालित किये जाने तथा एक सप्ताह की अवधि में अभियान के अन्तर्गत जनपद में विगत 03 वर्षों में कौशल प्रशिक्षित किये गये दिव्यांगजन में अहं एवं इच्छुक दिव्यांगजन को सेवायोजन एवं स्व-रोजगार से लाभान्वित किये जाने के निर्देश प्राप्त हुए हैं। तत्कम में दिव्यांगजन को रोजगार उपलब्ध कराये जाने हेतु जनपद में रोजगार मेलों का आयोजन कराया जा रहा है। 12 फरवरी को रोजगार मेले का



आयोजन शिव इण्टर कॉलेज, गजरोला में और 13 फरवरी को राजकीय औद्योगिक प्रशिक्षण संस्थान, गंगेश्वरी, रहई में प्रातः 10:30 बजे से किया जाएगा। उक्त जानकारी देते हुए उन्होंने कहा कि समस्त दिव्यांगजन जो

बेरोजगार हैं एवं रोजगार पाने हेतु पात्र एवं इच्छुक हैं से अनुरोध है कि कृपया उक्त स्थान एवं दिनांक को अपने समस्त औद्योगिक प्रशिक्षण अभिलेखों के साथ उपस्थित होकर साक्षात्कार के माध्यम से रोजगार प्राप्त कर सकते हैं।

डॉ. भीमराव आंबेडकर जयंती को भव्य रूप देने की तैयारी, एकजुटता का लिया संकल्प

हसनपुर/अमरोहा (सब का सपना):- संविधान निर्माता भारत रत्न डॉ. भीमराव आंबेडकर के आगामी जन्मोत्सव को लेकर आज दिनांक 08 फरवरी 2026 को नगर के चौधरी टी. आर. मेमोरियल पब्लिक स्कूल में "डॉ. भीमराव आंबेडकर जन्मोत्सव समिति" की एक महत्वपूर्ण बैठक आयोजित की गई। इस बैठक में सर्वसम्मति से निर्णय लिया गया कि इस वर्ष आंबेडकर जयंती को ऐतिहासिक और धूमधाम से मनाया जाएगा। कार्यक्रम की अध्यक्षता वरिष्ठ समाजसेवी एवं कांग्रेस नेता जयपाल सिंह ने की एवं कुशल संचालन वरिष्ठ अधिवक्ता चमनलाल एडवोकेट द्वारा किया गया। वक्ताओं ने बैठक में एकजुटता और समरसता पर जोर दिया गया। वरिष्ठ समाजसेवी कांग्रेस नेता जयपाल सिंह ने इस बात पर विशेष बल दिया कि इस बार का



जन्मोत्सव केवल एक वर्ग विशेष का न होकर, सर्वसमाज का कार्यक्रम बनेगा उन्होंने सभी को साथ लेकर चलने" का दृढ़ संकल्प दोहराया। कहा कि बाबा साहब ने जिस समतामूलक समाज का सपना देखा था, उसे आपसी भाईचारे और एकता के माध्यम से ही साकार किया जा सकता है। बैठक को संबोधित करते हुए महोपाध्यक्ष प्रधानाचार्य, रामवीर सिंह, गोपीचंद पूर्व प्रबंधक, रामपाल सिंह नेताजी ने

संयुक्त रूप युवाओं को आंबेडकर जयंती के माध्यम से सामाजिक कार्यों में जुड़ने का आह्वान किया। और आंबेडकर जयंती को धूमधाम से मनाने का संकल्प लिया वरिष्ठ सदस्य चन्द्रभान सिंह और सतेन्द्रपाल एडवोकेट ने प्रशासनिक और सुरक्षा व्यवस्था के साथ तालमेल बिठाकर भव्य शोभायात्रा निकालने का योजना पर चर्चा की। इस अवसर पर डॉ भीमराव आंबेडकर जन्मोत्सव समिति के अध्यक्ष दिनेश कुमार गौतम,

अखिल भारतीय आंबेडकर संघ हसनपुर के अध्यक्ष रामवीर सिंह, अजब सिंह एडवोकेट, सतेन्द्र पाल एडवोकेट, चन्द्रभान सिंह, संजय सिंह, विजय गौतम, आशीष कुमार, रोहताश सिंह, अतर सिंह, डॉ. महेश चंद्र, अंकुर सेठी, दिनेश कुमार, कैलाश सिंह, मुरारीलाल मौर्य, जगवीर सिंह मौर्य, अरविंद कुमार अन्ना, मुकेश जाटव, रुपाम सिंह, लवी सागर, नवाब सैफी, अमित हाली आदि मौजूद रहे। बैठक के अंत में तय किया गया कि आगामी दिनों में वार्ड स्तर पर कमेटियां गठित की जाएंगी ताकि कार्यक्रम का संदेश घर-घर तक पहुंचाया जा सके। नगर में निकलने वाली शोभायात्रा को लेकर विभिन्न जाकियों और सांस्कृतिक कार्यक्रमों की तैयारी भी जल्द शुरू कर दी जाएगी।

उत्तर प्रदेश गौ सेवा आयोग के सदस्य ने गौ शालाओं का किया निरीक्षण



अमरोहा (सब का सपना):- जनपद में सदस्य उत्तर प्रदेश गौ सेवा आयोग दीपक गोयल के द्वारा तहसील धनौरा की गौ शालाओं का निरीक्षण किया गया। कांहा गौशाला गजरोला एवं बछरायु, अस्थायी गौ आश्रय स्थल चुचैला कला एवं

डिंडरा उनके द्वारा गौ माता को चुरी ओढ़ा कर गौ पूजन किया गया और गौ माता को गुड़ खिलाया गया। सभी गौशालाओं में गौ वंश के स्वास्थ्य को देख कर उनके द्वारा संतोष व्यक्त किया गया। रख रखाव, सफाई, पीने के पानी, भूसे, चारे और पशु आहार



की व्यवस्थाओं की सराहना की गई। सहभागिता योजना के अंतर्गत अधिक से अधिक लोगों को लाभ पहुंचाने, पशुओं को मानकों के अनुरूप आहार देते रहने का निर्देश दिया गया। केयरटेकर से जानकारी ली कि उन्हें मानदेय का भुगतान

समय से प्राप्त होता है अथवा नहीं। निरीक्षण के समय मुख्य पशु चिकित्सा अधिकारी डॉ आभा दत्त, उ० मुख् पशु चिकित्सा अधिकारी, धनौरा डॉक्टर दीपाक्षी, पशु चिकित्सा अधिकारी डॉक्टर कुलदीप उपस्थित रहे।

जनपद न्यायालय अमरोहा में किया जाएगा बृहद मेगा शिविर का आयोजन

अमरोहा (सब का सपना):- शनिवार को विवेक, जनपद न्यायाधीश / अध्यक्ष, जिला विधिक सेवा प्राधिकरण, अमरोहा द्वारा 22 फरवरी 2026 को आयोजित होने वाले बृहद मेगा शिविर को सफल बनाने हेतु आहुत की गयी। बैठक का संचालन विवेक, जनपद न्यायाधीश / अध्यक्ष जिला विधिक सेवा प्राधिकरण, अमरोहा द्वारा संचालन किया गया। आहुत बैठक में बृहद मेघा शिविर को सफल बनाने हेतु चर्चा की गयी। बैठक में जनपद न्यायाधीश द्वारा समस्त विभागों को जनपद अमरोहा की आम जनता को अधिक से अधिक चिन्हित करने एवं अधिक से अधिक लाभान्वित करने हेतु निर्देशित किया गया तथा



विभागों को उनके द्वारा संचालित योजनाओं का प्रचार-प्रसार करने के लिए भी निर्देशित किया गया। जिससे आम जनता को अधिक से अधिक लाभान्वित किया सके। बृहद मेघा शिविर का आयोजन जनपद न्यायालय अमरोहा में

किया जाएगा। आहुत बैठक में नोडल अधिकारी/अपर जिला एवं सत्र न्यायाधीश ईश्वर सिंह, न्यायाधीश / सचिव, अभिषेक कुमार व्यास, जिला विधिक सेवा प्राधिकरण एवं समस्त विभाग के अधिकारी व कर्मचारी उपस्थित रहे।

मदरसा अहले सुन्नत मदीना तुल उलूम: इल्म की महफिल में गूँजी कामयाबी की गूँज

सैदंगली/अमरोहा (सब का सपना):- मदरसा अहले सुन्नत मदीना तुल उलूम में वार्षिक 'जश्ने दस्तारबंदी' का आयोजन बड़े ही अदब और एहताराम के साथ संपन्न हुआ। इस कार्यक्रम में उन पांच हॉनहार छात्रों को सम्मानित किया गया, जिन्होंने इस साल अपनी तालीम (शिक्षा) मुकम्मल की है। इस दौरान छात्र हाफिज फैजान पुत्र डॉक्टर इरशाद सैफी ग्राम ग्राम अल्लूपुर भूइ शर्की (ढक्का मोड़), हाफिज तंजीम पुत्र ताहिर हुसैन ग्राम हरियाना, हाफिज अदनान पुत्र मोहम्मद रिजवान ग्राम हरियाना, हाफिज सुभान पुत्र फिरोज अली ग्राम ककराली, हाफिज हाशिम अली पुत्र अली शेर नगर पंचायत उझारी इन सभी बच्चों को उलेमा-ए-किराम के मुबारक हाथों से दस्तार-ए-फजलत बांधी गई। मदरसे के मोहतामी कारी इशरतुल्लाह साहब व सदर हाजी अलाउद्दीन सैफी के द्वारा उनकी हौसलाअफजाई के लिए



उन्हें यादगारी शील्ड प्रदान की गई। महाराष्ट्र के मुंबई से तशरीफ लाये मंच पर मौजूद मुफ्ती मोहम्मद रजा जामी साहब ने कहा, "इल्म ही वह रौशनी है जो समाज से अंधेरा मिटा सकती है। मदरसा न केवल तालीम देता है, बल्कि बच्चों को एक अच्छा इंसान बनने की तरबियत भी देता है।" इस मौके पर बच्चों के माता-पिता की आंखों में खुशी के आंसू और चेहरे पर गर्व साफ देखा जा सकता था। मदरसा अहले सुन्नत मदीना तुल उलूम में 'जश्ने

दस्तारबंदी' का शानदार आयोजन परी इशरतुल्लाह साहब के बुलावे पर मुफ्ती मोहम्मद बिलाल साहब बिलासपुर उस्ताद कारी आबिद रिजवी साहब उझारी, कारी आस शकरगढ़ी, कारी अब्दुल रजा, कसीर तादाद उलमाएदीन ने, अल्लूपुर भूइ शर्की में, इस मुबारक मौके पर पहुंचकर पांचों खुशकिस्मत बच्चों की हौसलाअफजाई की जिन्होंने अपनी तालीम मुकम्मल की,



उलेमा-ए-किराम के हाथों बच्चों के सिर पर दस्तार (पगड़ी) बांधी गई, जो उनके इल्म और मेहनत का प्रतीक है। इस मौके पर बच्चों को ताकीद की गई कि वे हासिल किए हुए इल्म से इंसा नियत की खिदमत करें और समाज में रौशनी फैलाएं। मदरसे के आयोजन हर साल बच्चों के भीतर तालीम के प्रति जोश और जज्बा पैदा करने के लिए किया जाता है। इस मौके पर ग्राम प्रधान

इसरार अहमद सैफी, हाजी इंतजार सैफी, नसीर अहमद सैफी, कल्लू खान मलिक इकबाल मलिक फहीम अहमद सैफी मोहम्मद अब्बार सैफी, गबरुद्दीन मलिक, नफीस अहमद सैफी, मुस्ताक मलिक, खुशमुद्दीन सैफी, मुस्तकीम सैफी आस मोहम्मद चौधरी, कामपी तादात में लोग मौजूद रहे प्रोग्राम के आखिर में मुल्लक की अमन-ओ-अमान और तरक्की के लिए खास दुआ की गई।

सम्पूर्ण समाधान दिवस में 20 शिकायतें दर्ज, 4 का मौके पर निस्तारण

डीएम ने अधिकारियों को गुणवत्तापरक निस्तारण के दिए निर्देश

बिजनौर (सब का सपना):– जिलाधिकारी जसजीत कौर ने कहा कि शासन के निर्देशों के अनुरूप आयोजित होने वाले सम्पूर्ण समाधान दिवस का मुख्य उद्देश्य एक ही स्थान पर जनसमस्याओं का त्वरित एवं गुणवत्तापरक निस्तारण करना है। उन्होंने स्पष्ट किया कि यदि किसी शिकायत का मौके पर निस्तारण संभव न हो, तो उसे एक सप्ताह के भीतर पूर्ण गुणवत्ता के साथ निस्तारित किया जाना अनिवार्य है। जिलाधिकारी शुक्रवार को तहसील बिजनौर (सदर) में आयोजित सम्पूर्ण समाधान दिवस की अध्यक्षता कर रही थीं। उन्होंने सभी जिला स्तरीय अधिकारियों को निर्देश दिए कि शिकायतों को गंभीरता से सुनते हुए उनका निष्पक्ष और मानक के अनुरूप निस्तारण सुनिश्चित किया जाए। डीएम ने कहा



कि किसी शिकायत का बार-बार प्रस्तुत होना इस बात का संकेत है कि उसका समाधान सही ढंग से नहीं किया गया है। उन्होंने अधिकारियों को निर्देशित किया कि वे शिकायतों के

निस्तारण के लिए मौके पर जाकर शिकायतकर्ता से संपर्क करें तथा स्थानीय लोगों से बातचीत कर समस्या की वास्तविकता की पुष्टि करें, जिससे निस्तारण अधिक प्रभावी हो

सके। जिलाधिकारी ने चेतावनी देते हुए कहा कि जनशिकायतों के निस्तारण को लेकर प्रदेश सरकार अत्यंत संवेदनशील है और उच्च स्तर से इसकी गुणवत्ता की सीधी निगरानी की जाती है, इसलिए किसी भी प्रकार की लापरवाही स्वीकार्य नहीं होगी। सम्पूर्ण समाधान दिवस के दौरान कुल 20 शिकायतें प्राप्त हुईं, जिनमें से 4 शिकायतों का मौके पर ही निस्तारण कर दिया गया, जबकि शेष शिकायतों के समयबद्ध और गुणवत्तापरक अधिकारियों को दिए गए। इस अवसर पर उप जिलाधिकारी सखर रितु रानी, सीओ सिटी संग्राम सिंह, तहसीलदार सहित विभिन्न विभागों के जिला एवं तहसील स्तरीय अधिकारी उपस्थित रहे।

शादी वाले घर से लाखों के जेवरात चोरी, चपरासी पिता के अरमानों पर फिरा पानी

शिवाला कला/बिजनौर (सब का सपना):– जनपद के थाना शिवाला कला क्षेत्र के गांव फिना में चोरों ने एक शादी वाले घर को निशाना बनाकर जमकर तांडव मचाया। चोर देर रात दीवार फांदकर घर में घुसे और संदूक व अटैची के ताले तोड़कर लाखों रुपये के सोने-चांदी के जेवरात लेकर फरार हो गए। घटना के बाद से पीड़ित परिवार सदमे में है और पूरे गांव में दहशत का माहौल बना हुआ है। खाद सोसाइटी में चपरासी के पद पर कार्यरत अरविंद कुमार के घर 22 फरवरी को उनके बेटे की बारात जानी है। शादी की तैयारियों के बीच अज्ञात चोरों ने उनके घर को निशाना बनाया। रात के समय चोर दीवार फांदकर घर में दाखिल हुए और कमरे में रखे संदूक व अटैची के ताले तोड़ दिए। चोर सोने की चेन, कुंडल सहित भारी मात्रा में चांदी के



जेवरात चोरी कर ले गए। सुबह जब परिजनों की नौद खुली तो घर का सामान बिखरा पड़ा मिला और अलमारी-संदूक खुले देख उनके होश उड़ गए। शादी की खुशियां पल भर में मातम में बदल गईं और पूरे परिवार का रो-रोकर बुरा हाल है। घटना की सूचना मिलते ही थाना शिवाला कला पुलिस और डायल 112 की टीम मौके पर पहुंची और घटनास्थल का निरीक्षण किया। थाना प्रभारी ने बताया कि पीड़ित पक्ष से तहरीर प्राप्त हो गई है और पुलिस

टीम द्वारा मामले की गहन जांच की जा रही है। उन्होंने कहा कि जल्द से जल्द घटना का सफल अनावरण कर चोरी गए माल की बरामदगी और आरोपियों की गिरफ्तारी की जाएगी। उधर, क्षेत्र में लगातार बढ़ रही चोरी की घटनाओं को लेकर ग्रामीणों में भय और पुलिस के प्रति रोष व्याप्त है। ग्रामीणों ने उच्चाधिकारियों से जल्द माल बरामद करने और चोरों के खिलाफ सख्त कार्रवाई की मांग की है, ताकि क्षेत्र में कानून-व्यवस्था पर लोगों का भरोसा कायम रह सके।

आम के हरे-भरे बागों पर फिर चला आरा

डीसीएम में भरकर बाहर भेजे गए पेड़



बिजनौर (सब का सपना):– एक बार फिर जिले में पर्यावरण को नुकसान पहुंचाने का मामला सामने आया है। सिरधनी रोड पर पुलिस के समीप स्थित आम के हरे-भरे बागों पर अवैध रूप से आरा चलाया गया। आरोप है कि भू-माफियाओं द्वारा आम के पूरे बाग को तेजी से कटवा दिया गया और कटे हुए पेड़ों को डीसीएम में भरकर जिले से बाहर भेजा जा रहा है। स्थानीय लोगों के अनुसार लंबे समय से फलदार और

घने आम के पेड़ों से आच्छादित यह बाग क्षेत्र की पहचान था, लेकिन बीते कुछ दिनों में भारी मशीनरी और मजदूरों की मदद से पेड़ों की कटाई कर दी गई। प्रत्यक्षदर्शियों का कहना है कि दिनदहाड़े आम के पेड़ों को काटा गया, लेकिन संबंधित विभागों की ओर से कोई ठोस कार्रवाई होती नजर नहीं आई। ग्रामीणों और पर्यावरण प्रेमियों में इस अवैध कटान को लेकर भारी आक्रोश है। लोगों का कहना है कि आम जैसे फलदार



पेड़ों की कटाई न केवल पर्यावरण संतुलन को बिगाड़ती है, बल्कि क्षेत्र के तापमान, हरियाली और जैव विविधता पर भी प्रतिकूल असर डालती है। सूत्रों का दावा है कि आम के बाग को कब्जे में लेने और भूमि उपयोग बदलने की नीयत से भू-माफियाओं द्वारा यह कटान कराई गई है। पेड़ों को काटकर डीसीएम में भरकर बाहर भेजे जाने से पूरे मामले में सुनियोजित साजिश की आशंका भी जताई जा रही है।

स्थानीय नागरिकों ने जिला प्रशासन और वन विभाग से मामले की जांच कर अवैध कटान में शामिल लोगों के विरुद्ध सख्त कार्रवाई की मांग की है। साथ ही दोषियों पर जुमाना लगाने और दोबारा पौधरोपण कराने की मांग भी उठाई जा रही है। अब देखना यह है कि प्रशासन इस गंभीर पर्यावरणीय अपराध पर क्या रुख अपनाता है और जिम्मेदारों के खिलाफ कब तक कार्रवाई होती है।

बिहार मंत्री श्रवण कुमार ने अब्बास सलमानी को दिया टिकट

बिजनौर में जदयू दो सीटों पर लड़ेगी चुनाव, सदस्यता अभियान का आह्वान



बिजनौर (सब का सपना):– बिहार के ग्राम विकास एवं परिवहन मंत्री श्रवण कुमार रविवार को धामपुर क्षेत्र के मिलक जहांगीराबाद गांव पहुंचे। उनके आगमन पर धामपुर पुलिस ने गार्ड ऑफ ऑनर देकर सम्मानपूर्वक स्वागत किया। मंत्री ने यहां एक जनसभा को संबोधित करते हुए वरिष्ठ समाजसेवी अब्बास सलमानी को जनता दल यूनाइटेड (जदयू) की ओर से चुनाव लड़ाने की घोषणा

की। जनसभा को संबोधित करते हुए मंत्री श्रवण कुमार ने लोगों से जदयू से जुड़ने की अपील की। उन्होंने कहा कि जदयू आम जनता की पार्टी है और समाज के हर वर्ग के हितों के लिए काम कर रही है। उन्होंने पार्टी के सदस्यता अभियान की गति देने का भी आह्वान किया। इस दौरान मंत्री ने बिजनौर जनपद में जदयू के चुनाव लड़ने की रणनीति भी स्पष्ट की। उन्होंने



बताया कि पार्टी बिजनौर जनपद में दो सीटों पर चुनाव लड़ने के लिए पूरी तरह तैयार है। कार्यकर्ताओं से अधिक से अधिक लोगों को पार्टी की सदस्यता दिलाने का आग्रह किया गया। श्रवण कुमार बिहार राज्य में लगातार सात बार विधायक रह चुके हैं और राज्य सरकार में कई महत्वपूर्ण पदों पर अपनी सेवाएं दे चुके हैं। उनके इस राजनीतिक

ऐलान के बाद बिजनौर की राजनीति में हलचल तेज हो गई है। अब्बास सलमानी के समर्थकों में भी उत्साह देखा गया। कार्यक्रम में आसपास के क्षेत्रों से बड़ी संख्या में लोग मंत्री का भाषण सुनने पहुंचे। आयोजन स्थल पर लगापान की व्यवस्था की गई थी, जबकि कार्यक्रम के दौरान पुलिस द्वारा सुरक्षा के पुख्ता इंतजाम किए गए थे।

अनुमति 35 की और काट दिए 60 पेड़, बिजनौर वन विभाग की चुप्पी पर उठे सवाल

बिजनौर (सब का सपना):– जनपद के चांदपुर रेंज में वन माफिया और विभागीय कार्यप्रणाली के बीच एक बड़ा मामला सामने आया है। खानपुर अजदेव पाडला रोड पर लगभग 60 लहलहाते आम के पेड़ों को बेरहमी से काट दिया गया, जबकि कागजों में अनुमति इससे कहीं कम थी। इस पूरे प्रकरण में खुद वन क्षेत्राधिकारी दुष्यंत सिंह ने स्वीकार किया है कि विभाग द्वारा

केवल 35 पेड़ों के कटान की अनुमति दी गई थी। सवाल यह उठता है कि यदि अनुमति 35 की थी, तो मौके पर 60 पेड़ों पर आरा कैसे चल चल गया? लगातार रेंजर और डीएफओ (DFO) बिजनौर को इस अवैध कटान से अवगत करायी जा रहा था, लेकिन खबर लिखे जाने तक धरातल पर कोई बड़ी कार्रवाई नहीं हुई थी। अब पूरे जिले की

नजरें जिलाधिकारी बिजनौर, जसजीत कौर पर टिकी हैं कि क्या वह इस 'ग्रीन मर्डर' और विभागीय शिथिलता का संज्ञान लेकर दोषियों पर सख्त कार्रवाई सुनिश्चित करेंगी? साथ ही सवाल यह भी है कि क्या विभाग की नाक के नीचे 25 अतिरिक्त पेड़ काटना बिना मिलीभगत के संभव है? सूचना मिलने के 24 घंटे बाद भी लकड़ी और टूटों की पैमाइश

कर FIA दर्ज क्यों नहीं की गई? क्या कार्रवाई में देरी करके दोषियों को साक्ष्य मिटाने का समय दिया जा रहा है? वहीं क्षेत्र के पर्यावरण प्रेमियों और ग्रामीणों ने इस पूरे मामले की निष्पक्ष जांच की मांग की है। लोगों का कहना है कि यदि मुख्यमंत्री की प्राथमिकता वाले वृक्षारोपण अभियान के बीच इस तरह अवैध कटान होगा, तो हरियाली कैसे बचेगी?

शिबिर का चौथा दिन मतदाता जागरुकता अभियान के रूप में मनाया

हल्दौर/बिजनौर (सब का सपना):– क्षेत्र के गांव इनामपुरा के प्राथमिक विद्यालय में आरएचएस इंटर कॉलेज की राष्ट्रीय सेवा योजना प्रथम इकाई की रविवार को तृतीय दिवस मतदाता जागरुकता अभियान के रूप में मनाया गया है। कार्यक्रम के आरंभ में स्वयंसेविकाओं द्वारा लक्ष्य गीत गाया गया। कार्यक्रम अधिकारी डॉ ज्योति राय ने स्वयंसेविकाओं को राजतंत्र तथा प्रजातंत्र में अंतर बताते हुए कहा कि मतदान हर नागरिक का संवैधानिक



अधिकार है। हमें इसका उपयोग जरूर करना चाहिए एवं दूसरों को भी मतदान के लिए प्रेरित करना चाहिए। श्रद्धा मिश्रा ने

स्वयंसेविकाओं को कहा कि हम एक लोकतांत्रिक देश के स्वतंत्र नागरिक हैं, लोकतांत्रिक प्रणाली के तहत जितने अधिकार नागरिकों को

मिलते हैं, उनमें सबसे बड़ा व महत्वपूर्ण अधिकार है। इसके पश्चात स्वयंसेविकाओं ने ग्राम इनामपुरा में एक मतदाता जागरुकता रैली निकालकर लोगों को मतदान के प्रति जागरुक किया। रैली का मुख्य उद्देश्य ग्रामवासियों को मतदान हेतु जागरूक करना तथा विशेष गहन पुनरीक्षण के विषय में घर-घर जाकर जानकारी दी गई। इस अवसर पर अरुनीश कुमार, सुधीर कुमार, ज्योति रानी, आदि मौजूद रहे।

जिला क्षय रोग अधिकारी ने स्वास्थ्य केंद्रों पर जांची व्यवस्थाएं



धनौरा/अमरोहा (सब का सपना):– जनपद के तहसील धनौरा ब्लॉक क्षेत्र स्थित प्राथमिक स्वास्थ्य केंद्रों पर शासन के निर्देश अनुसार निवारण को 'मुख्यमंत्री आरोग्य मेले' का आयोजन कराया गया। इस दौरान गाजियाबाद के जिला क्षय रोग अधिकारी डॉ अनिल यादव और जिला समन्वयक राघवेंद्र सिंह चौहान की टीम ने स्वास्थ्य सेवाओं की जमीनी हकीकत परखने के लिए विभिन्न केंद्रों का औचक निरीक्षण किया। बता दें कि निरीक्षण की

शुरुआत प्राथमिक स्वास्थ्य केंद्र चुचैला कलां से हुई, जहाँ डॉ निशिका, नरेश कुमार और विनती ड्यूटी पर तैनात मिले। टीम ने दवाइयों की उपलब्धता और मरीजों के पंजीकरण की बारीकी से जांच की। सभी व्यवस्थाएं संतोषजनक पाई गईं, हालांकि सफाई व्यवस्था को और बेहतर करने के लिए स्वीपर विनीता को कड़े निर्देश दिए गए। इसके बाद टीम कमेलपुर केंद्र पहुंची, जहाँ डॉ. स्वाति, वार्ड बाँय रवीन्द्र और स्वीपर कमल उपस्थित मिले।



यहाँ की व्यवस्थाएं भी मानक के अनुरूप पाई गईं। निरीक्षण कड़ी में टीम शेरपुर स्वास्थ्य केंद्र पहुंची। यहाँ डॉ. रामशंकर, मीनू, वार्ड बाँय रहीसउद्दीन और स्वीपर राजकुमार मुस्तैद मिले और कांयों संतोषजनक पाया गया। वहीं, दयौटी केंद्र के निरीक्षण के दौरान डॉ. प्रज्ञा, रानेश भारती और मनोज स्वीपर कार्यस्थल पर उपस्थित थे। यहाँ डॉ. अनिल यादव ने फार्मासिस्ट दानिश को दवाइयों के उचित रखरखाव और स्टॉक रजिस्टर को समय पर अपडेट करने के सख्त आदेश दिए। निरीक्षण

के दौरान अधिकारियों ने मरीजों से बातचीत कर मिल रही सुविधाओं का फीडबैक भी लिया।

इस अवसर पर डॉ. राहुल कुमार, अभिषेक वर्मा, हृदयेश कुमार, शैली यादव, कृष्ण कुमार, अमित कुमार और भारत सहित स्वास्थ्य विभाग के अन्य कर्मचारी मौजूद रहे। टीम ने स्पष्ट किया कि लापरवाही बरतने वाले कर्मियों के खिलाफ सख्त कार्रवाई की जाएगी और जनता को बेहतर स्वास्थ्य सेवाएं उपलब्ध कराना विभाग की प्राथमिकता है।

बिजनौर में रेस्टोरेंट सील, अश्लील वीडियो बनाने का आरोप

युवक-युवतियों की गोपनीय रिकॉर्डिंग के मामले में केस दर्ज

बिजनौर (सब का सपना):– जनपद के थाना क्षेत्र में सेंटर पॉइंट रेस्टोरेंट को पुलिस ने सील कर दिया है। रेस्टोरेंट पर युवक-युवतियों के गोपनीय अश्लील वीडियो बनाने और उन्हें ब्लैकमेल करने का आरोप है। पुलिस ने रेस्टोरेंट के लाइसेंस रद्द करने की रिपोर्ट भी एसडीएम को भेजी है। आरोप है कि रेस्टोरेंट में एक केबिन में जोड़ों को पैसे लेकर बैठायी जाता था। वहां हिडन कैमरे से उनकी अश्लील वीडियो रिकॉर्ड की जाती थी। एक युवक को ब्लैकमेल किए जाने के बाद यह मामला सामने आया। यह रेस्टोरेंट बिजनौर कोतवाली शहर क्षेत्र के जजी चौक चौराहे के पास स्थित है, जिसका संचालन एक महिला वकील करती हैं। मामले में रेस्टोरेंट के कर्मचारी सतेंद्र कुमार का नाम सामने आया



है। उसके मोबाइल फोन से सैकड़ों अश्लील वीडियो और फोटो मिलने की जानकारी मिली थी। शुक्रवार रात सिविल लाइन चौकी इंचार्ज कुलवीर सिंह की ओर से शहर कोतवाली में कर्मचारी सतेंद्र और अन्य के खिलाफ केस दर्ज किया गया। पुलिस आरोपी को तलाश कर रही है, लेकिन वह अभी फरार है। पुलिस टीम ने मौके पर पहुंचकर रेस्टोरेंट को सील कर दिया। सीओ सिटी संग्राम सिंह ने बताया कि सेंटर पॉइंट

रेस्टोरेंट से जुड़ा एक मामला सामने आया था, जिसमें कर्मचारियों द्वारा युवक-युवतियों की गोपनीय तरीके से वीडियो और फोटो बनाने तथा उन्हें वायरल करने की जानकारी मिली। इस प्रकरण का संज्ञान लेते हुए शहर कोतवाली में केस दर्ज किया गया है। पूरे मामले की गहनता से जांच की जा रही है और जो भी लोग इसमें शामिल पाए जाएंगे, उनके खिलाफ कड़ी कानूनी कार्रवाई की जाएगी।

सरकारी कार्मिकों से दुर्व्यवहार पर निर्वाचन आयोग सख्त

अफवाह फैलाने वालों पर होगी कड़ी कार्रवाई : जिलाधिकारी

बिजनौर (सब का सपना):– भारत निर्वाचन आयोग ने एसआईआर (विशेष सश्र्क्षित पुनरीक्षण) कार्य के दौरान सरकारी अधिकारियों व कर्मचारियों के साथ दुर्व्यवहार, संदिह उत्पन्न करने और झूठी अफवाहें फैलाने वाले असामाजिक तत्वों के विरुद्ध सख्त रुख अपनाया है। जिलाधिकारी श्रीमती जसजीत कौर ने बताया कि निर्वाचन आयोग ने ऐसे तत्वों के विरुद्ध कड़ी दंडात्मक कार्रवाई के स्पष्ट निर्देश दिए हैं। जिलाधिकारी ने बताया कि कुछ असामाजिक तत्व फार्म-7 के माध्यम से मतदाताओं के नाम हटाए जाने को लेकर भ्रम और संदिह फैला रहे हैं, जो पूर्णतः निराधार और भ्रामक है। उन्होंने स्पष्ट किया कि मतदाता सूची से नाम हटाने की भारत निर्वाचन आयोग की एक निर्धारित एवं पारदर्शी

प्रक्रिया है, जिसके तहत उचित सुनुवाई के बाद ही कोई निर्णय लिया जाता है। फार्म-7 से संबंधित दैनिक डेटा आयोग के निर्धारित पोर्टल पर नियमित रूप से जारी किया जाता है। उन्होंने बताया कि किसी मतदाता का नाम मृत्यु, स्थायी रूप से अनुपस्थित होने, एक ही या किसी अन्य स्थान पर पहले से मतदाता सूची में दर्ज होने अथवा भारतीय नागरिक न होने की स्थिति में फार्म-7 के माध्यम से हटाया जा सकता है। जिलाधिकारी ने प्रक्रिया को स्पष्ट करते हुए बताया कि यदि फार्म-7 के माध्यम से किसी मतदाता के नाम पर आपत्ति प्राप्त होती है, तो संबंधित बीएलओ पहले उसे पोर्टल पर अंकित (डिजिटाइज) करता है। इसके पश्चात इलेक्टोरल रजिस्ट्रेशन ऑफिसर द्वारा आपत्तिकर्ता तथा संबंधित मतदाता–



दोनों को लिखित नोटिस जारी किया जाता है। मौका मुआयना एवं तथ्यों के परीक्षण के आधार पर ही अंतिम निर्णय लिया जाता है। उन्होंने यह भी बताया कि फार्म-7 जमा करने का अधिकार केवल उसी व्यक्ति को है, जिसका नाम संबंधित विधानसभा क्षेत्र की मतदाता सूची में पहले से

दर्ज हो। फार्म भरते समय आपत्तिकर्ता को अपना नाम व मतदाता पहचान पत्र संख्या अंकित करना अनिवार्य होता है, साथ ही जिस मतदाता के विरुद्ध आपत्ति की जा रही है उसका नाम एवं आपत्ति का स्पष्ट कारण भी दर्ज करना होता है। जिलाधिकारी ने कहा कि प्रपत्र

6, 6ए, 7 और 8 से संबंधित आंकड़े प्रत्येक सप्ताह राजनीतिक दलों के साथ होने वाली बैठकों में साझा किए जाते हैं तथा इन सभी प्रपत्रों की प्रतिदिन की सूची जिले की वेबसाइट पर भी अपलोड की जाती है। उन्होंने दो टुक कहा कि जिला प्रशासन एसआईआर की संपूर्ण प्रक्रिया को निर्वाचन आयोग के दिशा-निर्देशों के अनुरूप पूर्णतः पारदर्शी, निष्पक्ष एवं गुणवत्तापूर्ण ढंग से संपन्न कराने के लिए प्रतिबद्ध है। सरकारी कार्यों में बाधा डालने, अभिलेखों को नष्ट करने, बीएलओ, वीआरसी ऑर्परेटर, अभिकर्ताओं एवं तहसील व ब्लॉक स्तर के अधिकारियों को डराने-धमकाने अथवा उनके साथ किसी भी प्रकार के दुर्व्यवहार को किसी भी सूरत में बर्दाश्त नहीं किया जाएगा।

केन्द्रीय विश्वविद्यालय महेन्द्रगढ़ में मंडल रोजगार मेला 10 को रेवाड़ी।

मेला। मंडल रोजगार कार्यालय गुरुग्राम और केन्द्रीय विश्वविद्यालय महेन्द्रगढ़ द्वारा हरियाणा युवा अधिकारिता एवं उद्यमिता विभाग राज्यमंत्री गौरव गौतम की अध्यक्षता में केन्द्रीय विश्वविद्यालय महेन्द्रगढ़ में 10 फरवरी 2026 को सुबह 10 बजे मंडल स्तर के मेगा रोजगार मेला का आयोजन किया जाएगा। इस रोजगार मेला में 30 से अधिक कंपनियां भाग ले रही है। सहायक जिला रोजगार अधिकारी दिनेश तंवर ने जानकारी देते हुए बताया कि इस रोजगार मेला में 10वीं, 12वी, स्नातक (बीए, बीकॉम, बीएससी, बीटेक, बीसीए, बीबीए, बीफार्मा आदि तथा स्नातकोत्तर (एमए, एमकॉम, एमएससी, एमटेक, एमबीए, एमसीए, एम फार्मा आदि) व डिप्लोमा पास बेरोजगार प्रार्थियों को रोजगार के अवसर उपलब्ध करवाए जाएंगे। उन्होंने इच्छुक प्रार्थियों से अनुरोध किया कि वे अपने रोजगार कार्यालय का पहचान पत्र (पंजीकरण कार्ड), योग्यता के दस्तावेज व रिज्यूमे के साथ इस रोजगार मेला का अधिक से अधिक लाभ उठाएं। सहायक जिला रोजगार अधिकारी ने बताया कि जिला के जिन प्रार्थियों का पंजीकरण रोजगार कार्यालय में नहीं है वह भी रोजगार विभाग के पोर्टल hrex.gov.in पर पंजीकरण करने उपरांत इस रोजगार मेला में भाग ले सकते हैं। उन्होंने बताया कि पंजीकरण का कार्य जिला रोजगार कार्यालय में भी उपलब्ध है।

दहेज उत्पीड़न के चलते विवाहिता ने लगाई फांसी

– पति सहित 5 के खिलाफ केस दर्ज, आरोपी फरार
हथीन/ : समीपवर्ती गांव रींडका में शनिवार को एक विवाहिता ने अपने गले में फांसी का फंदा लगाकर अपनी जीवनलीला समाप्त कर ली थी। इस संदर्भ में मृतका के पीड़ित पिता महिपाल निवासी सिहोल की शिकायत पर पुलिस ने पति सहित 5 लोगों के खिलाफ संबंधित धाराओं के तहत मुकदमा दर्ज कर लिया है। मिली जानकारी के अनुसार सिहोल निवासी महिपाल ने हथीन पुलिस को लिखित रूप में शिकायत कर कहा है कि 26 अप्रैल 2019 को उसने अपनी दो बेटियों ज्योति और अनीता की शादी रींडका निवासी यशपाल व गौरव के साथ हिंदू रीति-रिवाज के अनुसार की थी। शादी में अपनी हैसियत के अनुसार दान दहेज दिया था। लेकिन शादी के पश्चात से ही उसकी दोनों बेटियों को दहेज की मांग को लेकर ससुराल पक्ष वाले परेशान करने लगे तथा बुलेट मोटरसाइकिल की मांग करते थे। पीड़ित पिता ने अपनी शिकायत में कहा कि इस बारे में पलवल में पंचायतें भी हुई थीं, ससुराल वाले अपनी गलती मान कर लड़कियों को ले जाते थे। व फिर से बुलेट मोटरसाइकिल की मांग करते थे। जिनमें सपुर विंदेश , सास सविता , पति गौरव,जेठ यशपाल और ननद पूनम मिलकर दहेज की मांग करते थे। मेरी लड़की ने कहा कि मेरे पिता बहुत गरीब हैं वे मोटरसाइकिल देने में असमर्थ हैं। शनिवार को मुझे पता चला कि मेरी लड़की अनीता ने अपनी ससुराल वालों से तंग व परेशान होकर अपनी जीवनलीला समाप्त कर ली। मेरी लड़की अनीता ने गले में चुन्नी का फंदा लगाकर पंखा से लटकर अपनी जीवनलीला समाप्त कर ली। शहर चौकी ईंचार्ज अनिल कुमार ने बताया कि शिकायत के आधार पर नामजद आरोपियों के खिलाफ मुकदमा दर्ज कर लिया है तथा आरोपियों की गिरफ्तारी के प्रयास किए जा रहे हैं आरोपी फरार हैं।

शिक्षा प्रगति और विकास का सबसे सशक्त माध्यम: कैबिनेट मंत्री

हिसार / हरियाणा सरकार में लोकनिर्माण एवं जन स्वास्थ्य अभियांत्रिकी मंत्री रणवीर गंगवा ने रणवीर गंगवा ने कहा है कि शिक्षा ही समाज, प्रदेश और राष्ट्र की प्रगति का सबसे सशक्त माध्यम है। आज के प्रतिस्पर्धात्मक युग में विद्यार्थियों को केवल किताबी ज्ञान तक सीमित न रहकर नैतिक मूल्यों, अनुशासन और संस्कारों को भी अपने जीवन में आत्मसात करना चाहिए। रविवार को गांव गंगवा स्थित पीएमश्री राजकीय वरिष्ठ माध्यमिक विद्यालय में आयोजित वार्षिक समारोह को संबोधित करते हुए उन्होंने यह बात कही। कार्यक्रम स्थल पर पहुंचने पर विद्यालय प्रबंधन समिति, शिक्षकगण एवं विद्यार्थियों द्वारा मुख्य अतिथि का फूल-मालाओं के साथ गर्मजोशी से स्वागत किया गया। कैबिनेट मंत्री ने विद्यार्थियों से लक्ष्य निर्धारित कर कठिन परिश्रम, लगन और आत्मविश्वास के साथ आगे बढ़ने का आह्वान किया। उन्होंने शैक्षणिक, खेलकूद एवं सांस्कृतिक गतिविधियों में उत्कृष्ट प्रदर्शन करने वाले प्रतिभाशाली विद्यार्थियों को सम्मानित किया और कहा कि प्रतिभावान विद्यार्थियों का सम्मान अन्य छात्रों के लिए भी प्रेरणास्रोत बनता है, जिससे उनमें आगे बढ़ने की नई ऊर्जा का संचार होता है। कैबिनेट मंत्री ने विद्यार्थियों के उच्चल भविष्य की कामना करते हुए शिक्षकों की भूमिका की भी सराहना की। उन्होंने विद्यालय परिसर में ऑडिटोरियम के निर्माण और कक्षाओं में डिजिटल बोर्ड लगवाने का आश्वासन देते हुए कहा कि स्कूल से संबंधित जो भी कार्य होंगे उन्हें प्राथमिकता के आधार पर पूरा करवाया जाएगा। कार्यक्रम के दौरान विद्यालय के विद्यार्थियों द्वारा रंगारंग सांस्कृतिक कार्यक्रम प्रस्तुत किए गए, जिनकी मुख्य अतिथि ने प्रशंसा की। उन्होंने कहा कि इस प्रकार के आयोजन विद्यार्थियों के सर्वांगीण विकास में महत्वपूर्ण भूमिका निभाते हैं और उनमें छिपी प्रतिभा को निखारने का अवसर प्रदान करते हैं। वार्षिक समारोह के उपरांत कैबिनेट मंत्री ने विद्यालय परिसर में ही ग्रामीणों एवं स्थानीय नागरिकों से संवाद कर उनकी समस्याएं सुनीं। उन्होंने पेयजल, सड़क, शिक्षा, स्वास्थ्य सहित विभिन्न जनसमस्याओं पर अधिकारियों से चर्चा करते हुए संबंधित विभागों के अधिकारियों को समस्याओं के शीघ्र एवं प्राथमिकता के आधार पर समाधान के लिए आवश्यक दिशा-निर्देश दिए। उन्होंने कहा कि प्रदेश सरकार जनहित के कार्यों को सर्वोच्च प्राथमिकता दे रही है और आमजन की समस्याओं का समाधान सरकार की प्राथमिक जिम्मेदारी है। इस अवसर पर गंगवा के सरपंच भगवानदास, चेयरमैन अजय गावड़, सुरेंद्र मंडा, पूर्व चेयरमैन भूपेंद्र गंगवा, पार्षद मनोज टांक, सरपंच मांगे राम, सरपंच वजीर, हनुमान वर्मा, राजेंद्र, सतनाथगण, महावीर पंधाल, दीपक, जिला शिक्षा अधिकारी वेद प्रकाश दहिया, प्रिंसिपल जय भगवान, ओमप्रकाश डाबला, धारेलाल, डीपीसी विजेंद्र, अमनदीप तथा एसएमसी की प्रधान मीना देवी, स्थानीय जनप्रतिनिधि, विभिन्न विभागों के अधिकारी, अभिभावक तथा बड़ी संख्या में ग्रामीण उपस्थित रहे।

केन्द्र का बजट विकसित भारत बनाने की दिशा में बड़ा कदम : सतीश दुबे

हिसार / केन्द्रीय राज्य मंत्री सतीश दुबे ने ने हाल ही में केन्द्र सरकार की ओर से पेश किए गए बजट को विकास को गति देने वाला बताया है। उन्होंने कहा कि यह बजट वर्ष विकसित भारत 2047 के लक्ष्य को प्राप्त करने की दिशा में उठाया गया बड़ा कदम है। केन्द्रीय राज्य मंत्री सतीश दुबे रविवार को भाजपा जिला कार्यालय में पत्रकारों से बातचीत कर रहे थे। उन्होंने कहा कि बजट में विभिन्न वर्गों को राहत देने वाला, हर वर्ग के हितों का ख्याल रखने वाला व देश को विकास की ओर ले जाने वाला बजट है। प्रधानमंत्री नरेन्द्र मोदी के नेतृत्व में केन्द्र सरकार ने देश को वर्ष 2047 तक विकसित बनाने का जो लक्ष्य रखा है, उसके लिए जरूरी है और हर वर्ग को साथ लेकर चला जाए ताकि देश को विकसित बनाने में हर वर्ग की भागीदारी हो। केन्द्रीय राज्य मंत्री ने कहा कि बजट में कमियां केवल वे ही लोग निकाल रहे हैं, जिन्होंने अपने समय में कमियां छोड़ी थी और जो जनता को साथ लेकर नहीं चले लेकिन प्रधानमंत्री नरेन्द्र मोदी जबका साथ, सबका विकास व सबका विश्वास के ध्येय के साथ आगे बढ़ रहे हैं और जनता को भरपूर समर्थन भाजपा सरकार को मिल रहा है। एक सवाल के जवाब में केन्द्रीय राज्य मंत्री सतीश दुबे ने कहा कि अमेरिका के साथ हुई ट्रेड डील से विकास के नए रास्ते खुलेंगे, व्यापार को बढ़ावा मिलेगा। उन्होंने कहा कि विपक्ष का काम केवल यही रह गया है कि वह सरकार के हर काम में मिन मेख निकाले। बजट आता है तो विपक्ष के लोग बजट की आलोचना करते हैं और अब जब अमेरिका से ट्रेड डील हो गई तो विपक्ष के लोग उसकी आलोचना में लग गए। उन्होंने कहा कि केन्द्र की भाजपा सरकार हर कदम व हर फैसला भारत के सुनहरे भविष्य के लिए कर रही है और पहली बार देश सुरक्षित हाथों में है। भाजपा जिला मीडिया प्रभारी राजेन्द्र सपड़ा ने बताया कि इससे पहले जिला कार्यालय पहुंचने पर जिला अध्यक्ष डॉ. आशा खेड़ड़, सहित अन्य पदाधिकारियों ने उनका स्वागत किया। प्रचारक वार्ता में मुख्य रूप से उपरोक्त के अलावा बजट टीवी के जिला संयोजक अशोक मित्तल, महामंत्री आशीष जोशी व कृष्ण सरसना, मेयर प्रवीण पोपली

त्यागमूर्ति माता रमाबाई अंबेडकर जयंती हर्षोल्लास से मनाई

रेवाड़ी। विश्वविख्यात महान दार्शनिक, विचारक, समाज प्रवर्तक एवं संविधान निर्माता भारत रत्न बाबा साहेब डॉ. भीमराव अंबेडकर जी की धर्मपत्नी, त्याग एवं संघर्ष की प्रतिमूर्ति माता रमाबाई अंबेडकर जी की जयंती माता रमाबाई सामाजिक उत्थान संस्था, अंबेडकर भवन, आजाद नगर गली नंबर-3, रेवाड़ी में बड़े हर्षोल्लास एवं श्रद्धा के साथ मनाई गई। प्रेस सचिव बहादुर सिंह ने जानकारी देते हुए बताया कि जयंती समारोह की मुख्य अतिथि डॉ. निर्मल भागीराम्या (डेंटल सर्जन) रहीं, जबकि कार्यक्रम की अध्यक्षता समाज सेविका श्रीमती माया देवी ने की। कार्यक्रम का संचालन श्रीमती

आरती ने साबित किया वह है तजुबेकार खिलाड़ी

रेवाड़ी: होनहार बिरवान के होत चिकने पात" यह लोकोक्ति प्रदेश की स्वास्थ्य मंत्री आरती राव पर सटीक बैठती है। आरती राव ने पहली बार वर्ष 2024 में विधानसभा का चुनाव अटेली से लड़ा और विवाधक चुनी गईं। पहली बार सरकार में उन्हें स्वास्थ्य एवं परिवार कल्याण मंत्री बनाया गया। स्वास्थ्य मंत्री बनने के तुरंत बाद से ही उन्होंने स्वास्थ्य विभाग में बुनियादी ढांचे को सुदृढ़ करने पर पूरा ध्यान केंद्रित किया जिसके परिणाम आने भी शुरू हो गए। आरती राव ने प्रदेश में चिकित्सकों की कमी को पूरा करने के लिए 1500 से अधिक चिकित्सकों की भर्ती की गईं जो उनका एक बड़ा कदम माना जा रहा है। सरकारी अस्पतालों में मुफ्त डायलिसिस सेवा शुरू करने की घोषणा को प्रदेश भर में सराया गया। जिला तथा उपमंडलीय अस्पतालों की संख्या 56 से बढ़कर 74 की गई। इसी के साथ 785 चिकित्सा सुविधाओं को भी अपग्रेड किया जा

कॉमर्स,मैनेजमेंट, कंप्यूटर साइंस विभाग व अंग्रेजी विभाग में

रेवाड़ी । स्थानीय अहीर महाविद्यालय मे AICTE के निदेशानुसार एन. ई. पी. (2020) तथा इंडिया मिशन(2024)के अंतर्गत विभिन्न गतिविधियों का आयोजन किया गया। कार्यक्रम प्रभारी डॉक्टर मिनाक्षी यादव ने बताया कि यह आयोजन बीबीए बीसीए तथा कॉमर्स के संयुक्त तत्वाधान में किया गया।आयोजित गतिविधियों का विषय" कृत्रिम बुद्धिमत्ता" तथा "क्षमता निर्माण" रहा! डॉ मीनाक्षी ने बताया कि ए.आई.इंडिया मिशन के तहत गत 3 फरवरी 2026 को पोर्टर मेकिंग प्रतियोगिता आयोजित किया गया, जिसमें विद्यार्थियों ने बड़ चढ़कर हिस्सा लिया! दिनांक 5 व 6 फरवरी को ए. आई.प्रेजेंटेशन प्रतियोगिता आयोजित की गई! जिसमें विद्यार्थियों ने आर्टिफिशियल इंटेलिजेंस अर्थात कृत्रिम बुद्धिमत्ता विषय पर अपनी पावर पॉइंट प्रेजेंटेशन देकर प्रतिभा को प्रदर्शित

रेवाड़ी । जिले में शिवा बस्ती का हिंदू सम्मेलन शिव मंदिर देवलावास मंदिर परिसर में श्री राम हिन्दू सम्मेलन आयोजन समिति के तत्वावधान में एक भव्य हिंदू सम्मेलन का आयोजन किया गया, जिसमें हजारों की संख्या में हिंदू समाज के लोग शामिल हुए। इस सम्मेलन का मुख्य उद्देश्य हिंदू एकता को मजबूत करना और राष्ट्रीय स्वयंसेवक संघ (आरएसएस) की 100 वर्ष की गौरवपूर्ण यात्रा पर चर्चा करना था। सम्मेलन की अध्यक्षता प्रसिद्ध संत साधू रामानंद महाराज ने की, जबकि मुख्य अतिथि संतराम ने अपनी ओजस्वी वाणी से सभी को मंत्रमुग्ध किया। इस कार्यक्रम में आरएसएस की स्थापना से लेकर अब तक की उपलब्धियों और समाज में लाए गए पांच प्रमुख परिवर्तनों पर विस्तार से प्रकाश डाला गया। सम्मेलन की शुरुआत वेद मंत्रों के उच्चारण, हवन और राष्ट्रगान से हुई। महंत महावीर दास जी महाराज ने अपने अध्यक्षीय संबोधन में कहा कि हिंदू समाज को अपनी सांस्कृतिक विरासत को संरक्षित रखते हुए आधुनिक चुनौतियों का



किया! विद्यार्थियों ने एक से बढ़कर एक अच्छे पावर पॉइंट प्रेजेंटेशन दी तथा विषय को अपने -अपने ज्ञान अनुसार खुलकर साझा किया। 7 फरवरी को सेमिनार का आयोजन किया गया। सेमिनार में प्रस्तुति का विषय "साइंस व" ए.आई.सक्षम अनुसंधान व विकास" विषय रहा।विद्यार्थियों ने सेमिनार में " ए. आई. सक्षम अनुसंधान व विकास" विषय को अपनी पीपीटी के माध्यम से प्रदर्शित किया। डॉ मीनाक्षी यादव ने बताया कि आयोजित गतिविधियों में विद्यार्थियों ने सक्रिय भागीदारी दी

रेवाड़ी में आयोजित हिंदू सम्मेलन: आरएसएस की शताब्दी यात्रा पर हुआ विचार-विमर्श



सामना करना चाहिए। उन्होंने आरएसएस को राष्ट्र निर्माण का मजबूत स्तंभ बताते हुए कहा, "आरएसएस ने पिछले 100 वर्षों में राष्ट्रभक्ति, अनुशासन और सेवा के माध्यम से लाखों युवाओं को प्रेरित किया है। सम्मेलन इस यात्रा का एक हिस्सा है, जो हिंदू समाज को एकजुट करने का संदेश देता है।" मुख्य वक्ता प्रदीप जिला प्रचारक रेवाड़ी ने आरएसएस की 100 वर्ष की यात्रा पर विस्तृत व्याख्यान दिया। उन्होंने बताया कि आरएसएस की स्थापना 1925 में डॉ. केशव बलिराम हेडगेवार द्वारा की गई थी, और यह संगठन आज दुनिया के सबसे बड़े स्वयंसेवी संगठनों में से



रही सुमित्रा अहेरोदिया ने सभी मंचासीन अतिथियों एवं उपस्थित जनों को माता रमाबाई अंबेडकर तथा डॉ. भीमराव अंबेडकर के चित्र पर पुष्प अर्पित करने हेतु आमंत्रित किया। सभी ने मिलकर श्रद्धासुमन

आरती ने साबित किया वह है तजुबेकार खिलाड़ी

स्वास्थ्य सेवाओं में दी गई सौगात के लिए स्वास्थ्य मंत्री आरती राव का आभार जताते हुए कहा आरती राव ने 68 एचएससी को मंजूरी दी जिसकी लागत38.16.53 लाख रुपए हैं।वही 5 बीपीएच्यू को मंजूरी दी गई जिसकी लागत 313.88 लाख रुपए है। इसके साथ-साथ 7 पीएचसी को भी मंजूरी दी गई जिसकी लागत 2986.68 लाख रुपए है। इसके साथ-साथ एक सीएससी को भी मंजूरी दी गई है जिसकी लागत भी 24.69.69 लाख रुपए है। इस तरह से 81 योजनाओं के लिए 9585.98 लाख रुपए मंजूर किए गए हैं।इन्होंने बताया कि गांव नाटेड़ा व सुरुखपुर में भी सब हेल्थ सेंटर खोलने की भी घोषणा की गई है। धारूहेड़ा में यूएचसी खोलने की भी घोषणा की गई है। उन्होंने आरती राव का आभार जताते हुए कहा बावल विधानसभा के गांव झबुआ में क्षेत्र की पुरानी मांग को पूरा करते हुए आयुर्वेदिक औषधालय खोलने की भी मंजूरी दी जिसके लिए

आसपास के गांव के लोगों ने आरती राव का आभार व्यक्त किया। अनिल रायपुर ने कहा कि आरती राव ने मंत्रालय का पदभार संभालते ही बुनियादी ढांचे को मजबूत किया। प्रदेश बननेा अब स्वास्थ्य हब! अनिल रायपुर ने कहा कि प्रदेश अब स्वास्थ्य हब बनने की ओर अग्रसर है।एमबीबीएस की सीटे 2700 पार के साथ ही एमडी की सीटों में भी 100 की बढ़ोतरी की गई है। प्रदेश के सरकारी अस्पतालों को अत्याधुनिक मशीनों से किया जा रहा है लैस, वही मार्च तक एफआरयू की संख्या भी 54 से बढ़कर 100 से अधिक की जा रही है।

इसके साथ-साथ भिवानी और कोरियावास में बन रहे मेडिकल कॉलेज तथा हॉस्टल के निर्माण कार्यों में भी तेजी लाई जा रही है। उन्होंने कहा कि सरकारी अस्पतालों में बढ़ती ओपीडी इस बात की गवाह है कि सरकारी अस्पतालों के बुनियादी ढांचे में सुधार किया जा रहा है।

विषय को बहुत अच्छे ढंग से समझा! इस अवसर पर बीबीए बीसीए वह कॉमर्स विभाग के सभी स्टफ सदस्य उपस्थित रहे! 7 फरवरी को अंग्रेजी विभाग द्वारा महाविद्यालय में "कम्युनिकेशन स्किल्स" विषय पर विस्तृत व्याख्यान का आयोजन किया गया! मुख्य वक्ता डॉक्टर अनुपमा यादव (असिस्टेंट प्रोफेसर अगरसेन पी जी कॉलेज फॉर वूमन झज्जर) रही! प्राचाया डॉक्टर उर्मिला शर्मा ने कार्यक्रम का शुभारंभ करते हुए विद्यार्थियों का उत्साह वर्धन किया! डॉ रजनी यादव ने मुख्य वक्ता

डॉक्टर अनुपमा यादव का विद्यार्थियों से परिचय करवाते हुए स्वागत किया।डॉक्टर अनुपमा यादव ने बताया कि किसी भी कार्य स्थल मे सफल होने के लिए कम्युनिकेशन स्किल की महत्वपूर्णता से विद्यार्थियों को अवगत कराया तथा अपनी बात को स्पष्ट तरीके से कहने और समझने की क्षमता को नित्य प्रति निखारने की आवश्यकता पर भी प्रकाश डाला।बिहतर कम्युनिकेशन स्किल्स हमारी सर्वांगीण विकास में महत्वपूर्ण भूमिका निभाते हैं !

21वीं सदी में कम्युनिकेशन का महत्व इस बात से पता लगाया जा सकता है कि हर कंपनी या संस्था किसी को भी भर्ती करने से पहले कम्युनिकेशन स्किल को भी विशेष ध्यान देती है ! व्याख्यान के अंत में प्रोफेसर मीनाक्षी गोयल (अंग्रेजी विभाग अध्यक्ष)ने मुख्य वक्ता का हार्दिक धन्यवाद किया। इस अवसर पर अंग्रेजी विभाग सहित सभी स्टफ सदस्य उपस्थित रहे !

मुख्य अतिथि डॉ. निर्मल भागोतिया ने अपने संबोधन में कहा कि माता रमाबाई भले ही औपचारिक रूप से शिक्षित नहीं थीं, परंतु उन्होंने अपने त्याग और समर्पण से एक सामान्य मानव को महापुरुष बनाने में महत्वपूर्ण भूमिका निभाई। उन्होंने कहा कि बाबा साहेब को विश्वविख्यात बनाने के लिए माता रमाबाई ने अपने चार संतानों के असमय निधन का दुख सहते हुए भी उन्हें शिक्षा और समाज सेवा के मार्ग से विचलित नहीं होने दिया।मात्र 37 वर्ष की अल्पायु में उनका निधन हो गया, और इसी महान त्याग के कारण वे त्यागमूर्ति के रूप में विख्यात हुईं। इस अवसर पर रेखा दहिया, अभय

सिंह देहिनवाल, महेश दत्त, राजकुमार जलवा हिमांशु अहेरोदिया काशीराम आचार्य, आर.पी. मेहरा, एडवोकेट कुसुमलता सुकंतला देवी तथा नेहा रिका चौधरी सहित अनेक गणमान्य व्यक्तियों ने भी सभा को संबोधित किया। अपने अध्यक्षीय संबोधन में माया देवी ने सभी अतिथियों, प्रतिभागियों एवं उपस्थित जनसमूह का धन्यवाद करते हुए त्यागमूर्ति माता रमाबाई अंबेडकर के जन्मदिवस पर सभी को हार्दिक शुभकामनाएँ दीं तथा समाज में शिक्षा, जागरूकता और महिला सशक्तिकरण के संदेश को आगे बढ़ाने का आह्वान किया ।

अवैध हथियार उपलब्ध कराने के मामले में एक और आरोपी को किया गिरफ्तार



रेवाड़ी। सीआईए प्रभारी निरीक्षक सुमेर सिंह की टीम ने अवैध हथियार उपलब्ध कराने के मामले में एक और आरोपी को गिरफ्तार किया है। गिरफ्तार किए गए आरोपी की पहचान राजस्थान के जिला खेथल तिजारा के गांव बेरला निवासी जमशेद के रूप में हुई है। पुलिस इस मामले में दो आरोपियों को पहले ही गिरफ्तार कर चुकी है। जांचकर्ता ने बताया की 19 मई 2021 को पुलिस को सूचना मिली थी की सचिन उर्फ मौनू निवासी गांव खरसानकी अवैध हथियार रखता है। जो वह आज अवैध पिस्टल लेकर अपने घर के पास सड़क पर खड़ा है। जिस सूचना पर तुरंत रेडिंग पार्टी तैयार करके बताए हुए स्थान पर पहुंच कर आरोपी को काबू करके नाम पता पूछा तो उसने अपना नाम सचिन उर्फ मौनू निवासी गांव खरसानकी बतलाया। पुलिस द्वारा आरोपी की तलाशी लेने पर 02 अवैध देशी पिस्टल व 01 जिन्दा रॉड बरामद हुआ। पुलिस द्वारा पूछताछ में आरोपी सचिन उर्फ मौनू ने बताया कि उसे यह अवैध हथियार जिला गुरुग्राम के गांव खण्डेवला निवासी अमित कुमार उर्फ डैजरे ने उपलब्ध करवाया था। जिस पर पुलिस ने आरोपियों के खिलाफ थाना रामपुर में शस्त्र अधिनियम के तहत मामला दर्ज करके मामले में सैलिप दोनों आरोपी सचिन उर्फ मौनू व अमित कुमार उर्फ डैजरे को पहले ही गिरफ्तार कर लिया था। जो इस मामले में सीआईए रेवाड़ी ने शनिवार को मामले में सैलिप एक और आरोपी राजस्थान के जिला खेथल तिजारा के गांव बेरला निवासी जमशेद को भी गिरफ्तार कर लिया है। पुलिस ने आरोपी को पेश अदालत करके पुछताछ के लिए दो दिन के पुलिस रिमांड पर लिया है।

मारपीट करने के दोषी को एक साल की कैद और 50 हजार रुपये का जुमाना

रेवाड़ी। कुंड बैरियर स्थित एक सब्जी की दुकान पर काम करने वाले व्यक्ति के साथ मारपीट करने के मामले में अतिरिक्त जिला एवं सत्र न्यायाधीश अंकिता शर्मा की अदालत ने आरोपी गांव मनेटी निवासी विजयपाल को दोषी करार देते हुए एक साल कैद व 50 हजार रुपए जुमाना की सजा सुनाई है। 18 अक्टूबर 2020 को गांव मनेटी की रहने वाली मीना देवी ने पुलिस को दी अपनी शिकायत में बताया था कि उसका पति गोपीराम कुंड बैरियर स्थित जैनाबाद निवासी धोल् की दुकान पर काम करता था। 18 अक्टूबर को भी वह रोजाना की तरह दुकान पर काम करने के लिए गए थे। सुबह करीब 8 बजे गांव मनेटी निवासी विजयपाल ने बिना किसी कारण उनके पति गोपीराम के साथ मारपीट की और जान से मारने की धमकी देकर मोके से फरार हो गया। मीना देवी को उनके भाई नीलम ने इस घटना की जानकारी दी थी। परिजनों ने घायल गोपी राम को उपचार के लिए रेवाड़ी स्थित अस्पताल में भर्ती कराया था, जहां से उसे रेफर कर दिया गया था। जिस पर पुलिस ने मीना देवी की शिकायत पर थाना खोल में आरोपी विजयपाल के खिलाफ मारपीट का मामला दर्ज करके जांच शुरू की थी। पुलिस ने आरोपी विजयपाल को गिरफ्तार कर लिया था। जांच के बाद पुलिस ने आरोपी के खिलाफ अदालत में चार्जशीट दाख की। सभी दलीलें सुनने के बाद अतिरिक्त जिला एवं सत्र न्यायाधीश अंकिता शर्मा ने आरोपी विजयपाल को दोषी करार देते हुए एक साल कैद और 50 हजार रुपए जुमाना की सजा सुनाई है।

साबित हुआ। उम्मीद है कि ऐसे आयोजन आगे भी जारी रहेंगे और हिंदू समाज को बड़े मोक्ष प्रदान करेंगे। कुल संख्या 1300 प्रसाद ग्रहण किया गत दिवस रविवार को जिले में हिंदू सम्मेलन के दस कार्यक्रम हुए । सभी कार्यक्रमों में क्षेत्रवासियों ने बड़ चढ़कर भाग लिया महिलाओं द्वारा सभी स्थानों पर कलश यात्रा निकाली गई भंडारों का आयोजन किया गया। जिन स्थानों पर हिंदू सम्मेलन के कार्यक्रम हुए उनमें रेवाड़ी शहर में अनाज मंडी और देवलावास गांव, धारूहेड़ा गुर्जर घाटल और सेक्टर 4 दड़ोली आश्रम कुंड निमोहीं अखाड़े के महामंडलेश्वर श्री रामेश्वरदास जी महाराज विशेष रूप से कार्यक्रम में उपस्थित रहे टीट बाबा गोपाल दास आश्रम में कार्यक्रम आयोजित हुआ रात्तिावास में कार्यक्रम आयोजित हुआ कोसली के बाकली में कार्यक्रम आयोजित हुआ पाल्हावास के काकोडिया में क्रायकर्म आयोजित हुआ

पर्दे पर 'हाउसवाइफ' का किरदार निभाएंगी आलिया भट्ट राजकुमार राव के साथ बनेगी जोड़ी!

आलिया भट्ट बीते कुछ समय से बड़े पर्दे पर नजर नहीं आई हैं। उनकी आखिरी रिलीज फिल्म 'जिगरा' थी, जो अक्टूबर 2024 में रिलीज हुई थी। पूरे 2025 में आलिया की एक भी फिल्म रिलीज नहीं हुई। इस बीच अब आलिया भट्ट की आगामी फिल्म को लेकर एक नई जानकारी सामने आ रही है। इस फिल्म का निर्देशन अभिषेक पाठक कर सकते हैं।

एक रिपोर्ट के मुताबिक, आलिया भट्ट आगामी फिल्म 'हाउसवाइफ' में लीड रोल में नजर आ सकती हैं। इस फिल्म का निर्देशन अभिषेक पाठक करेंगे, जिन्होंने इससे पहले 'दृश्यम 2' जैसी हिट फिल्म बनाई थी। अगर आलिया इस फिल्म में काम करती हैं, तो वे एक शादीशुदा महिला का किरदार निभाएंगी। कहानी घर-परिवार से जुड़े मुद्दों पर आधारित होगी। यह पहली बार होगा जब आलिया इस तरह के किरदार में नजर आएंगी।

मेल लीड निभाएंगे राजकुमार!

रिपोर्ट के मुताबिक, आलिया के साथ इस फिल्म में राजकुमार राव प्रमुख भूमिका में नजर आ सकते हैं। हालांकि, अभी कुछ फाइनल नहीं हुआ है। अगर ऐसा होता है तो आलिया और राजकुमार पहली बार बड़े पर्दे पर साथ नजर आएंगे। फिल्म की शूटिंग अगस्त या सितंबर 2026 में शुरू होने की उम्मीद है। अभिषेक पाठक 'दृश्यम 3' की शूटिंग पूरी करने के बाद इस फिल्म को शुरू कर सकते हैं।

आलिया-राजकुमार के अपकमिंग प्रोजेक्ट्स

आलिया भट्ट आखिरी बार 'जिगरा' में नजर आई थीं। उनकी आगामी फिल्मों में यशराज के

स्पॉई-यूनिवर्स की एक्शन फिल्म 'अल्फा' है। इसमें उनके साथ में शरवरी वाघ और बॉबी देओल प्रमुख भूमिका में नजर आएंगे। इसके अलावा, वो संजय लीला भंसाली की फिल्म 'लव एंड वॉर' में पति रणबीर कपूर और विक्की कोशल के साथ काम कर रही हैं। वहीं, राजकुमार राव जल्द ही नेटफ्लिक्स की कॉमेडी फिल्म 'टोस्टर' में दिखाई देंगे। साथ ही वो एक बायोपिक ड्रामा में नजर आएंगे। जिसमें वे पब्लिक प्रॉसिक्यूटर उज्ज्वल निकम का किरदार निभाएंगे।

लंबे वर्किंग आवर्स पर अर्जुन बिजलानी का खुलासा

टीवी की दुनिया बाहर से जितनी चमकदार और रंगीन दिखाई देती है, अंदर से उतनी ही दबाव से भरी होती है। दर्शक रोज अपने पसंदीदा कलाकारों को टीवी स्क्रीन पर देखते हैं, लेकिन उनकी मेहनत, थकान और मानसिक तनाव से अनजान रहते हैं। घंटों शूटिंग, लगातार काम का दबाव और निजी जीवन के लिए कम समय, ये सब टीवी कलाकारों की रोजमर्रा जिंदगी का हिस्सा है। इसी मुद्दे पर छोटे पर्दे के जाने-माने अभिनेता अर्जुन बिजलानी ने बताया कि टीवी इंडस्ट्री में काम करना कितना कठिन होता है। अर्जुन बिजलानी ने टीवी इंडस्ट्री के लंबे वर्किंग आवर्स को बेहद मुश्किल बताया। उन्होंने कहा, 'काम पर भले ही 12 घंटे की शिफ्ट लिखी जाती हो, लेकिन असल में कलाकारों का पूरा दिन काम में ही निकल जाता है। शूटिंग के अलावा सेट तक आने-जाने का समय, मेकअप, और कई बार ओवरटाइम भी इसमें जुड़ जाता है, जिससे काम के घंटे और बढ़ जाते हैं।' अर्जुन ने उदाहरण देते हुए कहा, 'अगर किसी कलाकार की शूटिंग सुबह 9 बजे से शुरू होती है, तो उसे सुबह 7 बजे उठना पड़ता है। 8 बजे तक घर से निकलना जरूरी होता है ताकि समय पर सेट पहुंचा जा सके। खासकर महिला कलाकारों को कई बार और भी जल्दी बुलाया जाता है, क्योंकि उन्हें मेकअप और तैयार होने में ज्यादा समय लगता है। इस वजह से उनका दिन और भी लंबा हो जाता है।' उन्होंने कहा, 'शूटिंग अवसर रात 9 बजे तक चलती है और कई बार इससे भी देर हो जाती है। शूट खत्म होने के बाद भी कलाकारों को मेकअप उतारने और कपड़े बदलने में समय लगता है। इसके बाद ट्रैफिक में घर लौटना एक अलग चुनौती होती है। कई बार कलाकार रात के काफ़ी देर से घर पहुंचते हैं, जब शरीर पूरी तरह थक चुका होता है।' जब उनसे पूछा कि क्या टीवी इंडस्ट्री में 8 घंटे की शिफ्ट होनी चाहिए, तो अर्जुन बिजलानी ने कहा, 'तकनीकी रूप से यह संभव नहीं है। जब कोई शो हफ्ते में सातों दिन टेलीकास्ट होता है, तो इतने कम समय में काम पूरा करना मुश्किल हो जाता है।' अर्जुन ने कहा, 'अगर काम के घंटे घटाकर 8 कर दिए जाएं, तो शो की गुणवत्ता पर असर पड़ सकता है। दर्शकों तक अच्छी क्वालिटी का कंटेंट पहुंचाने के लिए कलाकारों और पूरी टीम को 12 घंटे तक काम करना पड़ता है। काम और सेहत के बीच संतुलन बनाना बेहद जरूरी है।'

सात साल बाद अभिनय में वापसी पर क्या बोलीं रिया चक्रवर्ती?

एक्ट्रेस रिया चक्रवर्ती अपकमिंग सीरीज 'फेमिली बिजनेस' से स्क्रीन पर सात साल बाद वापसी कर रही हैं। इस प्रोजेक्ट के एलान के बाद एक्ट्रेस ने एक पोस्ट शेयर की है। इसमें उन्होंने अपने काम पर लौटने के लंबे सफर के बारे में बताया। उन्होंने पर्दे पर वापसी के लिए आभार जताया है।

एक्टिंग में दोबारा आने पर बोली रिया?

हाल ही में रिया ने इंस्टाग्राम पर अपना एक वीडियो शेयर किया, जिसमें वह तैयार हो रही हैं। एक्टिंग में दोबारा वापसी करने पर उन्होंने कहा कि उन्होंने आखिरी बार 2019 में 'चेहरे' के लिए शूटिंग की थी। रिया ने कहा, '7 साल। यह सच में बहुत अजीब है। मैंने कभी

नहीं सोचा था कि मैं फिर से एक्टिंग करूंगी। यह अविश्वसनीय है क्योंकि यह एक सपने जैसा है। जब मैं 17 साल की थी, तब यह मेरा सपना था। फिर वह सब हुआ। इसके बाद मुझे काम मिलना बंद हो गया। फिर मैं वापस आ गई। हालांकि अब मैं बहुत बदल गई हूँ। अब मेरा एक अलग करियर है। अब कई मायनों में यह मायने नहीं रखता। कई मायनों में यह अभी भी पहले से कहीं ज्यादा मायने रखता है।'

कौन सा सपना लेकर आई थीं रिया?

पोस्ट के कैप्शन में रिया ने लिखा 'सेट पर गए हुए 7 साल हो गए हैं। हालांकि मैं आज भी वही लड़की हूँ जो 17 साल की उम्र में एक्ट्रेस बनने का सपना लेकर मुंबई आई थी। मेरा एक हिस्सा आगे बढ़ गया, लेकिन एक हिस्सा वहीं रुका रहा और इंतजार करता रहा।

'फेमिली बिजनेस' की स्टारकास्ट

सीरीज 'फेमिली बिजनेस' में रिया के अलावा विजय वर्मा, अनिल कपूर, ध्रुव सहगल, नेहा धूपिया, राइमा सेन, आकाश खुराना, अपरा मेहता, नंदीश संधू, अनंत नाग, रोहन विनोद मेहरा, टीना देसाई, कंवलजीत सिंह, मधु और इनायत सूद प्रमुख भूमिकाओं में हैं।



वीर दास ने कंगना को बताया 'पीढ़ी में एक बार आने वाली एक्ट्रेस'

बालीवुड एक्टर और कॉमेडियन वीर दास अपनी कॉमिक टाइमिंग के लिए जाने जाते हैं। वे 'लव आज कल', 'बदमाश कंपनी', 'देली बेली' जैसी फिल्मों में काम कर चुके हैं। उन्होंने कंगना रनौत के साथ भी 'रिवॉल्वर रानी' फिल्म में काम किया है। हाल ही में वीरदास ने एक इंटरव्यू में कंगना के साथ किए काम का अनुभव शेयर किया। फिल्म



'रिवॉल्वर रानी' से अपनी और कंगना की एक तस्वीर पर रिएक्ट करते हुए वीर दास ने उनके साथ काम करने के अनुभव शेयर किया। वीर दास ने साथ बातचीत में कहा, 'इस फिल्म में हम दोनों ज्यादातर समय एक-दूसरे से लड़ते नजर आते हैं। यह एक डार्क और थोड़ी अलग तरह की ब्लैक कॉमेडी है। कंगना एक ऐसी एक्ट्रेस हैं, जो पीढ़ियों में एक बार पैदा होती हैं। उनके साथ काम करके मुझे बहुत मजा आया।

फिल्म 'रिवॉल्वर रानी' के बारे में

फिल्म 'रिवॉल्वर रानी' में कंगना रनौत ने रिवॉल्वर रानी का लीड किरदार निभाया है। वहीं वीर दास ने रोहन मेहरा का रोल किया, जो एक उभरते हुए बॉलीवुड अभिनेता हैं और जिनसे कंगना का किरदार प्यार करने लगता है। कहानी में कुछ लोग रोहन को अगवा कर लेते हैं। इसके बाद उन्हें मारने का प्लान बनाते हैं। तब कंगना बंदूक उठाकर दुश्मनों से भिड़ जाती हैं और उनकी जान बचाती हैं। इस फिल्म का निर्देशन साई कबीर श्रीवास्तव ने किया था। फिल्म में पीपूष मिश्रा, जकिर हुसैन और जेशान कादरी भी अहम रोल में नजर आए थे।

वीर दास के हालिया प्रोजेक्ट्स

वीर दास हाल ही में फिल्म 'हेप्पी पटेल - खतरनाक जासूस' में नजर आए थे। यह फिल्म आमिर खान प्रोडक्शंस में बनी थी। इसमें मिथिला पालकर और मोना सिंह भी अहम किरदारों में थीं। वहीं इमरान खान और आमिर खान ने भी इस फिल्म में खास कैमियो किया था। इस फिल्म को क्रिटिक्स से मिली-जुली प्रतिक्रिया मिली। अब वीर दास कॉमेडी वर्ल्ड टूर 'हे स्टैंडर' करने वाले हैं। यह टूर 27 फरवरी से शिकागो में शुरू होगा और 23 मई को मलेशिया में खत्म होगा।

हमारा रिश्ता सिर्फ आपसी सम्मान और प्रोफेशनल है

इन दिनों अभिनेत्री मृणाल ठाकुर अपनी फिल्मों से लेकर पर्सनल लाइफ तक को लेकर लगातार चर्चाओं में बनी हुई हैं। पिछले कुछ वक्त से उनका नाम अभिनेता धनुष के साथ जोड़ा जा रहा है। यही नहीं यहां तक कहा जा रहा है कि मृणाल और धनुष वैलेंटाइन डे के मौके पर 14 फरवरी को शादी करने वाले हैं। अब धनुष के साथ शादी की खबरों पर मृणाल ठाकुर की ओर से प्रतिक्रिया आई है।

सोशल मीडिया पर मृणाल ठाकुर का एक लंबा-चौड़ा स्टेटमेंट वायरल हो रहा है। इसको अभिनेत्री के फैन पेज पर शेयर किया गया, इसके बाद ये वायरल है। इस स्टेटमेंट में मृणाल ठाकुर के हवाले से कहा गया है, 'मैंने हमेशा यही माना है कि मेरा काम मेरी पहचान बने, न कि गपशप।

फिर भी आज मैं खुद को ऐसी कहानियों से जुड़ा हुआ पाती हूँ जो मैंने कभी नहीं लिखी, ऐसी बातचीत जो मैंने कभी नहीं की और ऐसे फैसले जो मैंने कभी नहीं लिए। हाल ही में, एक तथाकथित शादी को लेकर कट्रोवर्सी चर्चा में है। मैं यह स्पष्ट कर देना चाहती हूँ कि धनुष हमेशा से मेरे लिए भाई समान रहे हैं। हमारा रिश्ता सिर्फ आपसी सम्मान और प्रोफेशनल है। इससे ज्यादा कुछ नहीं। फिर भी मुझे आश्चर्य होता है कि लोग किसी महिला के निजी जीवन के बारे में कहानियां गढ़ने के लिए इतने उत्सुक क्यों रहते हैं, बजाय इसके कि उसके जीवन के सफर को समझें।'

अफवाहों में कोई सच्चाई नहीं

अभिनेत्री की ओर से इस स्टेटमेंट में आगे कहा गया, 'मैं चुप रहना इसलिए नहीं चुनती क्योंकि मुझे कुछ छिपाना है। बल्कि इसलिए कि मेरा मानना है कि मेरे निजी जीवन को सार्वजनिक मंजूरी की जरूरत नहीं है। मैंने ऑडिशन, अस्वीकृति, लंबी रातों और अटूट आत्मविश्वास के दम पर आज इस मुकाम तक पहुंचने के लिए कड़ी मेहनत की है। उस सफर को अफवाह तक सीमित करना गलत है। सोशल मीडिया हर किसी को

अपनी बात कहने का मौका देता है, लेकिन यह जिम्मेदारी भी मांगता है। कुछ विलक, लाइक और शेयर भले ही नुकसान न पहुंचाएं, लेकिन वे ऐसी कहानियां गढ़ते हैं जो असल लोगों को प्रभावित करती हैं। मैं स्पष्ट कर देना चाहती हूँ, इन अफवाहों में कोई सच्चाई नहीं है।' सोशल मीडिया पर वायरल मृणाल ठाकुर का ये स्टेटमेंट उनके किसी ऑफिशियल पेज पर नहीं है। न तो इंस्टाग्राम पर मौजूद है और न ही एक्स पर। यही नहीं इस बयान को लेकर मृणाल ठाकुर की टीम की ओर से भी ये स्पष्ट किया गया कि अभिनेत्री ने ऐसा कोई स्टेटमेंट नहीं दिया है। ये पूरी तरह से फेक है। जिससे ये स्पष्ट होता है कि धनुष को भाई बताने वाला मृणाल का ये बयान असली नहीं है, बल्कि सिर्फ फेक है। ये बयान मृणाल या उनकी टीम की ओर से नहीं दिया गया है।

शादी की खबरों को खारिज कर चुकी हैं मृणाल

हालांकि, मृणाल ठाकुर 14 फरवरी को अपनी शादी की खबरों को कई बार खारिज कर चुकी हैं। वो कई बार इन खबरों को सिर्फ अफवाह बता चुकी हैं। हाल ही में एक इंटरव्यू में भी जब मृणाल

से धनुष के साथ शादी की खबरों को लेकर सवाल किया गया तो उन्होंने मजाकिया लहजे में कहा कि अरे मुझे तो इनवाइट ही नहीं किया गया। एक्ट्रेस ने कहा कि सोशल मीडिया पर वैडिंग डेट भी आ गई है। वो कहती हैं कि आ गई? मुझे किसी ने इनवाइट ही नहीं किया। मुझे भी बुला लें।

'दो दीवाने सहर में' में नजर आएंगी मृणाल

वर्कफ्रंट की बात करें तो मृणाल ठाकुर जल्द ही आगामी रोमांटिक ड्रामा फिल्म 'दो दीवाने सहर में' में नजर आएंगी। इस फिल्म में उनके साथ सिद्धांत चतुर्वेदी प्रमुख भूमिका में दिखाई देंगे। यह फिल्म 20 फरवरी को सिनेमाघरों में रिलीज होगी। इसके अलावा मृणाल की पाइपलाइन में 'डकैट' भी है, इसमें उनके साथ आदिवी शेष प्रमुख भूमिका में नजर आएंगे।

